

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*maharṣi vēdavyāsapraṇītaḥ śrīmadbhāgavatamahāpurāṇam*

**॥ *prathamah skandhaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

## *viṣayasūcī*

1	<i>prathamō'dhyāyaḥ</i> .....	2
2	<i>dvitīyō'dhyāyaḥ</i> .....	5
3	<i>tr̥tīyō'dhyāyaḥ</i> .....	9
4	<i>caturthō'dhyāyaḥ</i> .....	14
5	<i>pañcamō'dhyāyaḥ</i> .....	18
6	<i>ṣaṣṭhō'dhyāyaḥ</i> .....	24
7	<i>saptamō'dhyāyaḥ</i> .....	29
8	<i>aṣṭamō'dhyāyaḥ</i> .....	36
9	<i>navamō'dhyāyaḥ</i> .....	42
10	<i>daśamō'dhyāyaḥ</i> .....	49
11	<i>ēkādaśō'dhyāyaḥ</i> .....	54
12	<i>dvādaśō'dhyāyaḥ</i> .....	59
13	<i>trayōdaśō'dhyāyaḥ</i> .....	63
14	<i>caturdaśō'dhyāyaḥ</i> .....	70
15	<i>pañcadaśō'dhyāyaḥ</i> .....	75
16	<i>ṣōḍaśō'dhyāyaḥ</i> .....	82
17	<i>saptadaśō'dhyāyaḥ</i> .....	88
18	<i>aṣṭādaśō'dhyāyaḥ</i> .....	94
19	<i>ēkōnaviṃśō'dhyāyaḥ</i> .....	101

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē prathamō'dhyāyaḥ ॥

janmādyasya yatō'nvayāditarata -

ścārthēṣvabhijñāḥ svarāt

tēnē brahma hṛdā ya ādikavayē

muhyanti yatsūrayaḥ |

tējōvārimṛdāṃ yathā vinimayō

yatra trisargō'mṛṣā

dhāmnā svēna sadā nirastakuhakaṃ

satyaṃ paraṃ dhīmahi || 1 ||

1

dharmaḥ prōjjhitakaitavō'tra paramō nirmatsarāṇāṃ satāṃ

vēdyaṃ vāstavamatra vastu śivadaṃ tāpatrayōnmūlanam |

śrīmadbhāgavatē mahāmuniḥ kṛtē kiṃ vā parairīśvaraḥ

sadyō hṛdyavarudhyatē'tra kṛtibhiḥ śuśrūṣubhistatkṣaṇāt || 2 ||

2

nigamakalpatarōrgalitaṃ phalaṃ

śukamukhādāmṛtadravasamṃyutam |

pibata bhāgavataṃ rasamālayaṃ

muhurahō rasikā bhuvi bhāvukāḥ || 3 ||

3

naiṃṣē'naiṃṣakṣētrē ṛṣayaḥ śaunakādayaḥ |

satraṃ svargāya lōkāya sahasrasamamāsata || 4 ||

4

<i>ta ēkadā tu munayaḥ prātarhutahutāgnayaḥ   satkṛtaṃ sūtamāsīnaṃ papracchuridamādarāt    5   </i>	5
<i>ṛṣaya ūcuḥ tvayā khalu purāṇāni sētihāsāni cānagha   ākhyātānyapyadhītāni dharmasāstrāṇi yānyuta    6   </i>	6
<i>yāni vēdavidāṃ śrēṣṭhō bhagavān bādarāyaṇaḥ   anyē ca munayaḥ sūta parāvaravidō viduḥ    7   </i>	7
<i>vēttva tvam saumya tatsarvaṃ tattvatastadanugrahāt   brūyuh snigdhasya śiṣyasya guravō guhyamapyuta    8   </i>	8
<i>tatra tatrāñjasā'yuşman bhavatā yadviniścitam   puṃsāmēkāntataḥ śrēyastannaḥ śaṃsitumarhasi    9   </i>	9
<i>prāyēṅalpāyuṣaḥ sabhya kalāvasmin yugē janāḥ   mandāḥ sumandamatayō mandabhāgyā hyupadrutāḥ    10   </i>	10
<i>bhūrīṇi bhūrikarmāṇi śrōtavyāni vibhāgaśaḥ   ataḥ sādho'tra yatsāraṃ samuddhṛtya manīṣayā   brūhi naḥ śraddadhānānāṃ yēnātmā samprasīdati    11   </i>	11
<i>sūta jānāsi bhadrāṃ tē bhagavān sātvatāṃ patiḥ   dēvakyāṃ vasudēvasya jātō yasya cikīrṣayā    12   </i>	12
<i>tannaḥ śuśrūṣamāṇānāmarhasyaṅgānuvarṇitum   yasyāvatārō bhūtānāṃ kṣēmāya ca bhavāya ca    13   </i>	13
<i>āpannaḥ saṃsṛtiṃ ghōrāṃ yannāma vivaśō gṛṇan   tataḥ sadyō vimucyēta yadbibhēti svayaṃ bhayam    14   </i>	14

- yatpādasamśrayāḥ sūta munayaḥ praśamāyanāḥ |  
sadyaḥ punantyupasprṣṭāḥ swardhunypō'nusēvayā || 15 ||* 15
- kō vā bhagavatastasya puṇyaślōkēdyakarmanāḥ |  
śuddhikāmō na śṛṇuyādyaśaḥ kalimalāpaham || 16 ||* 16
- tasya karmāṇyudārāṇi parigītāni sūribhiḥ |  
brūhi naḥ śraddadhānānāṃ līlayā dadhataḥ kalāḥ || 17 ||* 17
- athākhyāhi harērdhīmannavatāarakathāḥ śubhāḥ |  
līlā vidadhataḥ svairamīśvarasyātmmāyayā || 18 ||* 18
- vayaṃ tu na vitṛpyāma uttamaślōkavikramē |  
yacchr̥ṇvatāṃ rasajñānāṃ svādu svādu padē padē || 19 ||* 19
- kṛtavān kila vīryāṇi saha rāmēṇa kēśavaḥ |  
atimartyāni bhagavān gūḍhaḥ kapaṭamānuṣaḥ || 20 ||* 20
- kalimāgatamājñāya kṣētrē'smin vaiṣṇavē vayam |  
āsīnā dīrghasatrēṇa kathāyāṃ sakṣaṇā harēḥ || 21 ||* 21
- tvaṃ naḥ sandarśitō dhātrā dustaramṃ nistitīrṣatām |  
kalimṃ sattvaharamṃ puṃsām karṇadhāra ivārṇavam || 22 ||* 22
- brūhi yōgēśvarē kṛṣṇē brahmaṇyē dharmavarmaṇi |  
svām kāṣṭhāmadhunōpētē dharmaḥ kaṃ śaraṇaṃ gataḥ || 23 ||* 23

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē naimiṣṭyōpākhyānē prathamō'dhyāyaḥ ||*

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē dvitīyō'dhyāyaḥ ॥***

*vyāsa uvāca*

*iti sampraśnasamhr̥ṣṭō viprāṇāṃ raumahaṣaṇiḥ |*  
*pratipūjya vacastēṣāṃ pravaktumupacakramē || 1 ||*

24

*sūta uvāca*

*yaṃ pravrajantamanupētamaṇṇakṛtyaṃ*  
*dvaipāyanō virahakātara ājuhāva |*  
*putrēti tanmayatayā taravō'bhinēdu -*  
*staṃ sarvabhūtaḥṛdayaṃ munimānatō'smi || 2 ||*

25

*yaḥ svānubhāvamakhilaśrutisāramēka -*

*madhyātmadīpamatititīrṣatāṃ tamō'ndham |*  
*saṃsāriṇāṃ karuṇayā'ha purāṇaguhyāṃ*  
*taṃ vyāsasūnumupayāmi guruṃ munīnām || 3 ||*

26

*nārāyaṇaṃ namaskṛtya naraṃ caiva narōttamam |*  
*dēvīm sarasvatīm vyāsaṃ tatō jayamudīrayēt || 4 ||*

27

*munayaḥ sādhu pṛṣṭō'haṃ bhavadbhirlōkamaṅgalam |*  
*yatkṛtaḥ kṛṣṇasampraśnō yēnātmā suprasīdati || 5 ||*

28

<i>sa vai puṃsāṃ parō dharmō yatō bhaktiradhōkṣajē   ahaitukyapratihatā yayā'tmā samprasīdati    6   </i>	29
<i>vāsudēvē bhagavati bhaktiyōgaḥ prayōjitaḥ   janayatyāśu vairāgyaṃ jñānaṃ ca yadahaitukam    7   </i>	30
<i>dharmāḥ svanuṣṭhitaḥ puṃsāṃ viṣvaksēnakathāsu yaḥ   nōtpādayēdyadi ratiṃ śrama ēva hi kēvalam    8   </i>	31
<i>dharmasya hyāpavargyasya nārthō'rthāyōpakalpatē   nārthasya dharmaikāntasya kāmō lābhāya hi smṛtaḥ    9   </i>	32
<i>kāmasya nēndriyaprītirlābhō jīvēta yāvatā   jīvasya tattvajijñāsā nārthō yaścēha karmabhiḥ    10   </i>	33
<i>vadanti tattattvavidastattvaṃ yajjñānamadvayam   brahmēti paramātmēti bhagavāniti śabdyatē    11   </i>	34
<i>tacchraddadhānā munayō jñānavairāgyayuktayā   paśyantyātmani cātmānaṃ bhaktyā śrutagr̥hītayā    12   </i>	35
<i>ataḥ pumbhirdvijaśrēṣṭhā varṇāśramavibhāgaśaḥ   svanuṣṭhitasya dharmasya saṃsiddhirharitōṣaṇam    13   </i>	36
<i>tasmādēkēna manasā bhagavān sātvatāṃ patiḥ   śrōtavyaḥ kīrtitavyaśca dhyēyaḥ pūjyaśca nityadā    14   </i>	37
<i>yadanudhyāsinā yuktāḥ karmagranthinibandhanam   chindanti kōvidāstasya kō na kuryātkathāratim    15   </i>	38
<i>śuśrūṣōḥ śraddadhānasya vāsudēvakathāruciḥ   syānmahatsēvayā viprāḥ puṇyatīrthanīṣēvaṇāt    16   </i>	39

<i>śṛṅvatām svakathām kṛṣṇaḥ puṇyaśravaṇakīrtanaḥ   hṛdyantaḥsthō hyabhadrāṇi vidhunōti suhṛtsatām    17   </i>	40
<i>naṣṭaprāyēṣvabhadrēṣu nityaṃ bhāgavatasēvayā   bhagavatyuttamaślōkē bhaktirbhavati naiṣṭhikī    18   </i>	41
<i>tadā rajastamōbhāvāḥ kāmaloḥbhādayaśca yē   cēta ētairanāviddham sthitaṃ sattvē prasīdati    19   </i>	42
<i>ēvaṃ prasannamanasō bhagavadbhaktiyōgataḥ   bhagavattattvavijñānaṃ muktasaṅgasya jāyatē    20   </i>	43
<i>bhidyatē hṛdayagranthiśchidyantē sarvasaṃśayāḥ   kṣīyantē cāsya karmāṇi dṛṣṭa ēvātmanīśvarē    21   </i>	44
<i>atō vai kavayō nityaṃ bhaktiṃ paramayā mudā   vāsudēvē bhagavati kurvantyātmaprasādanīm    22   </i>	45
<i>sattvaṃ rajastama iti prakṛtērguṇāstaiḥ yuktaḥ paraḥ puruṣa ēka ihāsya dhattē   sthityādayē hariviriñciharēti saṃjñāḥ śrēyāṃsi tatra khalu sattvatanōrṇṛṇām syuḥ    23   </i>	46
<i>pārthivāddāruṇō dhūmastasmādagnistrayīmayaḥ   tamasastu rajastasmātsattvaṃ yadbrahmadarśanam    24   </i>	47
<i>bhējirē munayō'thāgrē bhagavantamadhōkṣajam   sattvaṃ viśuddham kṣēmāya kalpantē yē'nu tāniha    25   </i>	48
<i>mumukṣavō ghōrarūpān hitvā bhūtapatīnatha   nārāyaṇakalāḥ śāntā bhajanti hyanasūyavaḥ    26   </i>	49

<i>rajastamaḥprakṛtayaḥ samaśīlā bhajanti vai   pitṛbhūtaprajēsādīn śriyaiśvaryaḥprajēpsavaḥ    27   </i>	50
<i>vāsudēvaparā vēdā vāsudēvaparā makhāḥ   vāsudēvaparā yōgā vāsudēvaparāḥ kriyāḥ    28   </i>	51
<i>vāsudēvaramḥ jñānam vāsudēvaramḥ tapaḥ   vāsudēvaparō dharmō vāsudēvaparā gatiḥ    29   </i>	52
<i>sa ēvēdamḥ sasarjāgrē bhagavānātmamāyayā   sadasadrūpayā cāsau guṇamayyāguṇē vibhuḥ    30   </i>	53
<i>tayā vilasitēṣvēṣu guṇēṣu guṇavāniva   antaḥpraviṣṭa ābhāti vijñānēna vijṛmbhitaḥ    31   </i>	54
<i>yathā hyavahitō vahnirdāruṣvēkaḥ svayōniṣu   nānēva bhāti viśvātmā bhūtēṣu ca tathā pumān    32   </i>	55
<i>asau guṇamayairbhāvairbhūtasūkṣmēndriyātmabhiḥ   svanirmitēṣu nirviṣṭō bhūktē bhūtēṣu tadguṇān    33   </i>	56
<i>bhāvayatyēṣa sattvēna lōkān vai lōkabhāvanaḥ   līlāvatārānuratō dēvatiryañnarādiṣu    34   </i>	57

*|| iti śrīmadbhāgavatē mahāpurāṇē pāramahaṃsyāḥ saṃhitāyāḥ  
prathamaskandhē naimiṣīyōpākhyānē dvitīyō'dhyāyaḥ ||*

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē tṛtīyō'dhyāyaḥ ॥***

*sūta uvāca*

*jagrḥē pauruṣaṃ rūpaṃ bhagavān mahadādibhiḥ |*  
*sambhūtaṃ ṣōḍaśakalamādau lōkasisṛkṣayā || 1 ||* 58

*yasyāmbhasi śayānasya yōganidrāṃ vitanvataḥ |*  
*nābhihradāmbujādāsīd brahmā viśvasṛjāṃ patiḥ || 2 ||* 59

*yasyāvayavasamaṣthānaiḥ kalpitō lōkavistarāḥ |*  
*tadvai bhagavatō rūpaṃ viśuddhaṃ sattvamūrjitam || 3 ||* 60

*paśyantyadō rūpamadabhracakṣuṣā*  
*sahasrapādōrubhujānanādbhutam |*  
*sahasramūrdhaśravaṇākṣināsikaṃ*  
*sahasramaulyambarakuṇḍalōllasat || 4 ||* 61

*ētannānavatārāṇāṃ nidhānaṃ bījamavyayam |*  
*yasyāṃśāṃśēna sṛjyantē dēvatiryañnarādayaḥ || 5 ||* 62

*sa ēva prathamāṃ dēvaḥ kaumāraṃ sargamāsthitaḥ |*  
*cacāra duścaraṃ brahmā brahmacaryamakhaṇḍitam || 6 ||* 63

<i>dvitīyaṃ tu bhavāyāsyā rasātalagatāṃ mahīm   uddharīṣyannupādatta yajñēśaḥ saukaram vapuḥ    7   </i>	64
<i>tṛtīyamṛṣisargaṃ ca dēvarṣitvamupētya saḥ   tantram sātvatamācaṣṭa naiṣkarmyaṃ karmaṇām yataḥ    8   </i>	65
<i>turyē dharmakalāsargē naranārāyaṇāvṛṣī   bhūtvā'tmōpaśamōpētamakarōd duścaram tapaḥ    9   </i>	66
<i>pañcamaḥ kapilō nāma siddhēśaḥ kālaviplutam   prōvācāsurayē sāṅkhyam tattvagrāmavinirṇayam    10   </i>	67
<i>ṣaṣṭhē atrērapatyatvam vṛtaḥ prāptō'nasūyayā   ānvīkṣikīmalarkāya prahlādādibhya ūcivān    11   </i>	68
<i>tataḥ saptama ākūtyāṃ rucēryajñō'bhyajāyata   sa yāmādyaiḥ suragaṇairapātsvāyambhuvāntaram    12   </i>	69
<i>aṣṭamē mērudēvyāṃ tu nābhērjāta urukramaḥ   darśayan vartma dhīrāṇām sarvāśramanamaskṛtam    13   </i>	70
<i>ṛṣibhīryācitō bhējē navamaṃ pārthivaṃ vapuḥ   dugdhēmāmōṣadhīrviprāstēnāyaṃ sa uśattamaḥ    14   </i>	71
<i>rūpaṃ sa jagṛhē mātsyaṃ cākṣuṣōdadhisamplavē   nāvyaṛōpya mahīmāyyāmapādvaivasvataṃ manum    15   </i>	72
<i>surāsurāṇāmudadhīm mathnatāṃ mandarācalam   dadhrē kamaṭharūpēṇa pṛṣṭha ēkādaśē vibhuḥ    16   </i>	73
<i>dhānvantaram dvādaśamaṃ trayōdaśamamēva ca   apāyayatsurānanyān mōhinyā mōhayan striyā    17   </i>	74

<i>caturdaśaṃ nārasimhaṃ bibhraddaityēndramūrjitam   dadāra karajairvakṣasyērakāṃ kaṭakṛdyathā    18   </i>	75
<i>pañcadaśaṃ vāmanakaṃ kṛtvāgādadhvaraṃ balēḥ   padatrayaṃ yācamānaḥ pratyāditsustriviṣṭapam    19   </i>	76
<i>avatārē ṣōḍaśamē paśyan brahmadruhō nṛpān   triḥsaptakṛtvaḥ kupitō niḥkṣatrāmakarōnmahīm    20   </i>	77
<i>tataḥ saptadaśē jātaḥ satyavatyāṃ parāśarāt   cakrē vēdatarōḥ śākhā dṛṣṭvā puṃsō'lpamēdhasaḥ    21   </i>	78
<i>naradēvatvamāpannaḥ surakāryacikīrṣayā   samudranigrahādīni cakrē vīryāṇyataḥ param    22   </i>	79
<i>ēkōnaviṃśē viṃśatimē vṛṣṇiṣu prāpya janmanī   rāmakṛṣṇāviti bhuvō bhagavānahaṛadbharam    23   </i>	80
<i>tataḥ kalau sampravṛttē sammōhāya suradviṣām   buddhō nāmnājanasutaḥ kīkaṭeṣu bhaviṣyati    24   </i>	81
<i>athāsau yugasandhyāyāṃ dasyuprāyēṣu rājasu   janitā viṣṇuyaśasō nāmnā kalkirjagatpatiḥ    25   </i>	82
<i>avatārā hyasaṅkhyēyā harēḥ sattvanidhērdvijāḥ   yathāvidāsinaḥ kulyāḥ sarasaḥ syuḥ sahasraśaḥ    26   </i>	83
<i>rṣayō manavō dēvā manuputrā mahaujasāḥ   kalāḥ sarvē harērēva saprajāpatayastathā    27   </i>	84
<i>ētē cāṃśakalāḥ puṃsaḥ kṛṣṇastu bhagavān svayam   indrārivyākulaṃ lōkaṃ mṛḍayanti yugē yugē    28   </i>	85

janma guhyaṃ bhagavatō ya ētatprayatō naraḥ   sāyaṃ prātargṛṇan bhaktyā duḥkhagrāmādvimucyatē    29	86
ētadrūpaṃ bhagavatō hyarūpasya cidātmanaḥ   māyāguṇairviracitaṃ mahadādibhirātmani    30	87
yathā nabhasi mēghaughō rēṇurvā pāṛthivō'nilē   ēvaṃ draṣṭari dṛśyatvamārōpitamabuddhibhiḥ    31	88
ataḥ paraṃ yadavyaktamavyūdhaguṇavyūhitam   adrṣṭāśrutavastutvātsa jīvō yatpunarbhavaḥ    32	89
yatrēmē sadasadrūpē pratiṣiddhē svasaṃvidā   avidyayā'tmani kṛtē iti tadbrahmadarśanam    33	90
yadyeṣōparatā dēvī māyā vaiśāradī matiḥ   sampanna ēvēti vidurmahimni svē mahīyatē    34	91
ēvaṃ janmāni karmāṇi hyakarturajanasya ca   varṇayanti sma kavayō vēdaguhyāni hr̥tpatēḥ    35	92
sa vā idaṃ viśvamamōghalīlaḥ sṛjatyavatyatti na sajjatē'smin   bhūtēṣu cāntarhita ātmatantraḥ ṣāḍvargikaṃ jighrati ṣaḍguṇēśaḥ    36	93
na cāsya kaścinnipuṇēna dhātu - ravaiti jantuḥ kumanīṣa ūtīḥ   nāmāni rūpāṇi manōvacōbhiḥ santanvatō naṭacaryāmivājñāḥ    37	94

sa vēda dhātuḥ padavīm parasya durantavīryasya rathāṅgapāṇēḥ   yō'māyayā santatayānuvṛtṭyā bhajēta tatpādasarōjagandham    38	95
athēha dhanyā bhagavanta itthaṃ yadvāsudēvē'khilalōkanāthē   kurvanti sarvātmakamātmabhāvaṃ na yatra bhūyaḥ parivarta ugraḥ    39	96
idaṃ bhāgavataṃ nāma purāṇaṃ brahmasammitam   uttamaślōkacaritaṃ cakāra bhagavānṛṣiḥ    40	97
niḥśrēyasāya lōkasya dhanyaṃ svastyayanaṃ mahat   tadidaṃ grāhayāmāsa sutamātmavatāṃ varam    41	98
sarvavēdētihāsānāṃ sāraṃ sāraṃ samuddhṛtam   sa tu saṃśrāvayāmāsa mahārājaṃ parīkṣitam    42	99
prāyōpaviṣṭaṃ gaṅgāyāṃ parītaṃ paramarṣibhiḥ   kṛṣṇē svadhāmōpagatē dharmajñānādibhiḥ saha    43	100
kalau naṣṭadrśāmēṣa purāṇārkō'dhunōditaḥ   tatra kīrtayatō viprā viprarṣērbhūritējasah    44	101
ahaṃ cādhyagamaṃ tatra niviṣṭastadanugrahāt   sō'haṃ vaḥ śrāvayiṣyāmi yathādhītaṃ yathāmati    45	102
iti śrīmadbhāgavatē mahāpurāṇē pāramahaṃsyāṃ saṃhitāyāṃ prathamaskandhē naimiṣīyōpākhyānē tṛtīyō'dhyāyaḥ	

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē caturthō'dhyāyaḥ ॥***

*vyāsa uvāca*

*iti bruvāṇaṃ saṃstūya munīnāṃ dīrghasatrinām |*

*vṛddhaḥ kulapatiḥ sūtaṃ bahvṛcaḥ śaunakō'bravīt || 1 ||*

103

*śaunaka uvāca*

*sūta sūta mahābhāga vada nō vadatāṃ vara |*

*kathāṃ bhāgavatīm puṇyāṃ yadāha bhagavāñchukaḥ || 2 ||*

104

*kasmin yugē pravṛttēyaṃ sthānē vā kēna hētunā |*

*kutaḥ sañcōditaḥ kṛṣṇaḥ kṛtavān saṃhitāṃ muniḥ || 3 ||*

105

*tasya putrō mahāyōgī samadṛṇnirvikalpakaḥ |*

*ēkāntamatirunnidrō gūḍhō mūḍha ivēyatē || 4 ||*

106

*dr̥ṣṭvānuyāntamṛṣimātmajamapyanagnaṃ*

*dēvyō hriyā paridadhurna sutasya citram |*

*tadvīkṣya pṛcchati munau jagadustavāsti*

*strīpumbhidā na tu sutasya viviktadr̥ṣṭēḥ || 5 ||*

107

*kathamālakṣitaḥ pauraḥ samprāptaḥ kurujāṅgalān |*

*unmattamūkajaḍavadvicaran gajasāhvayē || 6 ||*

108

<i>kathaṃ vā pāṇḍavēyasya rājarṣērmuninā saha   saṃvādaḥ samabhūttāta yatraiṣā sātvatī śrutiḥ    7   </i>	109
<i>sa gōdōhanamātraṃ hi gṛhēṣu gṛhamēdhinām   avēkṣatē mahābhāgastīrthīkurvaṃstadāśramam    8   </i>	110
<i>abhimanyusutaṃ sūta prāhurbhāgavatōttamam   tasya janma mahāścaryaṃ karmāṇi ca gṛṇīhi naḥ    9   </i>	111
<i>sa samrāṭ kasya vā hētōḥ pāṇḍūnāṃ mānavardhanaḥ   prāyōpaviṣṭō gaṅgāyāmanādrtyādhirāṭ śriyam    10   </i>	112
<i>namanti yatpādanikētamātmanaḥ śivāya hānīya dhanāni śatravaḥ   kathaṃ sa vīraḥ śriyamaṅga dustyajāṃ yuvaiṣatōtsraṣṭumahō sahāsubhiḥ    11   </i>	113
<i>śivāya lōkasya bhavāya bhūtayē ya uttamaślōkaparāyaṇā janāḥ   jīvanti nātmārthamasau parāśrayaṃ mumōca nirvidya kutaḥ kalēvaram    12   </i>	114
<i>tatsarvaṃ naḥ samācakṣva pṛṣṭō yadiha kiñcana   manyē tvāṃ viṣayē vācāṃ snātamanyatra chāndasāt    13   </i>	115
<i>sūta uvāca dvāparē samanuprāptē tṛtīyē yugaparyayē   jātaḥ parāśarādyōgī vāsavyāṃ kalayā harēḥ    14   </i>	116
<i>sa kadācitsarasvatyā upasṛśya jalaṃ śuci   viviktadēśa āsīna uditē ravimaṇḍalē    15   </i>	117

<i>parāvarajñāḥ sa ṛṣiḥ kālēnāvyaktaramhasā  </i>	
<i>yugadharmavyatikaram prāptam bhuvi yugē yugē    16   </i>	118
<i>bhautikānām ca bhāvānām śaktihrāsam ca tatkr̥tam  </i>	
<i>aśraddadhānān niḥsattvān durmēdhān hrasitāyusaḥ    17   </i>	119
<i>durbhagāṃśca janān vīkṣya munirdivyēna cakṣuṣā  </i>	
<i>sarvavarṇāśramāṇām yaddadhyau hitamamōghadr̥k    18   </i>	120
<i>cāturhōtram karma śuddham prajānām vīkṣya vaidikam  </i>	
<i>vyadadhādyajñasantatyai vēdamēkam caturvidham    19   </i>	121
<i>ṛgyajuḥsāmātharvākhyā vēdāścatvāra uddhṛtāḥ  </i>	
<i>itihāsapurāṇam ca pañcamō vēda ucyatē    20   </i>	122
<i>tatrargvēdadharah pailaḥ sāmagō jaiminiḥ kaviḥ  </i>	
<i>vaiśampāyana ēvaikō niṣṇātō yajuṣāmuta    21   </i>	123
<i>atharvāṅgirasāmāsītsumanturdāruṇō muniḥ  </i>	
<i>itihāsapurāṇānām pitā mē rōmaharṣaṇaḥ    22   </i>	124
<i>ta ēta ṛṣayō vēdam svaṃ svaṃ vyasyannanēkadhā  </i>	
<i>śiṣyaiḥ praśiṣyaistacchiṣyairvēdāstē śākhinō'bhavan    23   </i>	125
<i>ta ēva vēdā durmēdhairdhāryantē puruṣairiyathā  </i>	
<i>ēvaṃ cakāra bhagavān vyāsaḥ kṛpaṇavatsalaḥ    24   </i>	126
<i>strīśūdradvijabandhūnām trayī na śrutigōcarā  </i>	
<i>karmaśrēyasi mūḍhānām śrēya ēvaṃ bhavēdiha  </i>	
<i>iti bhāratamākhyānaṃ kṛpayā muninā kṛtam    25   </i>	127

*ēvaṃ pravṛttasya sadā bhūtānāṃ śrēyasi dvijāḥ |*  
*sarvātmakēnāpi yadā nātuṣyaddhṛdayaṃ tataḥ || 26 ||* 128

*nātiprasīdaddhṛdayaḥ sarasvatyāstaṭē śucau |*  
*vitarkayan viviktastha idaṃ prōvāca dharmavit || 27 ||* 129

*dhṛtavratēna hi mayā chandāṃsi guravō'gnayaḥ |*  
*mānitā nirvyalikēna gṛhītaṃ cānuśāsanam || 28 ||* 130

*bhāratavyapadēsēna hyāmnāyārthaśca darśitaḥ |*  
*drśyatē yatra dharmādi strīśūdrādibhirapyuta || 29 ||* 131

*tathāpi bata mē daihyō hyātmā caivātmanā vibhuḥ |*  
*asampanna ivābhāti brahmavarcasyasattamaḥ || 30 ||* 132

*kiṃ vā bhāgavatā dharmā na prāyēṇa nirūpitāḥ |*  
*priyāḥ paramahaṃsānāṃ ta ēva hyacyutapriyāḥ || 31 ||* 133

*tasyaivaṃ khilamātmānaṃ manyamānasya khidyataḥ |*  
*kṛṣṇasya nāradō'bhyāgādāśramaṃ prāgudāhṛtam || 32 ||* 134

*tamabhijñāya sahasā pratyutthāyāgataṃ muniḥ |*  
*pūjayāmāsa vidhivannāradaṃ surapūjitam || 33 ||* 135

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ*  
*prathamaskandhē naimiṣīyōpākhyānē caturthō'dhyāyaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē pañcamō'dhyāyaḥ ॥

sūta uvāca

atha taṃ sukhamāsīna upāsīnaṃ bṛhacchravāḥ |

dēvarṣiḥ prāha viprarṣiṃ vīṇāpāṇiḥ smayanniva || 1 ||

136

nārada uvāca

pārāśarya mahābhāga bhavataḥ kaccidātmanā |

parituṣyati śārīra ātmā mānasa ēva vā || 2 ||

137

jijñāsitaṃ susampannamapi tē mahadadbhutam |

kṛtavān bhārataṃ yastvaṃ sarvārthaparibr̥ṃhitam || 3 ||

138

jijñāsitamadhītaṃ ca yattadbrahma sanātanam |

athāpi śocasyātmānamakṛtārtha iva prabhō || 4 ||

139

vyāsa uvāca

astyēva mē sarvamideṃ tvayōktaṃ

tathāpi nātmā parituṣyatē mē |

tanmūlamavyaktamagādhabōdhaṃ

ṛcchāmahē tvā'tmabhavātmabhūtam || 5 ||

140

sa vai bhavān vēda samastaguhyā -

mupāsītō yatpuruṣaḥ purāṇaḥ |

parāvarēśō manasaiva viśvaṃ

sṛjatyavatyatti guṇairasaṅgaḥ || 6 ||

141

tvam paryaṭannarka iva trilōkī -

mantaścarō vāyurivātmasākṣī |

parāvarē brahmaṇi dharmatō vrataiḥ

snātasya mē nyūnamalaṃ vicakṣva || 7 ||

142

śrīnārada uvāca

bhavatānuditaprāyaṃ yaśō bhagavatō'malam |

yēnaivāsau na tuṣyēta manyē taddarśanaṃ khilam || 8 ||

143

yathā dharmādayaścārthā munivaryānukīrtitāḥ |

na tathā vāsudēvasya mahimā hyanuvarṇitāḥ || 9 ||

144

na yadvacaścitradaṃ harēryaśō

jagatpavitraṃ pragṛṇīta karhicit |

tadvāyasaṃ tīrthamuśanti mānasā

na yatra haṃsā niramantyuśikkṣayāḥ || 10 ||

145

tadvāgvisargō janatāghaviplavō

yasmin pratiślōkamabaddhavatyapi |

nāmānyanantasya yaśō'nkitāni yat

śṛṇvanti gāyanti grṇanti sādhaḥ || 11 ||

146

naiṣkarmyamapyacyutabhāvavarjitaṃ

na śōbhatē jñānamalaṃ nirañjanam |

kutaḥ punaḥ śaśvadabhadramīśvarē

na cārpitaṃ karma yadapyakāraṇam || 12 ||

147

athō mahābhāga bhavānamōghadṛk -

śuciśravāḥsatyاراتō dhṛtavrataḥ |

urukramasyākhilabandhamuktayē

samādhinānusmara tadvicēṣṭitam || 13 ||

148

tatō'nyathā kiñcana yadvivakṣataḥ

prthagdṛśastatkṛtarūpanāmabhiḥ |

na kutracitkvāpi ca duḥsthitā mati -

rlabhēta vātāhatanaurivāspadam || 14 ||

149

jugupsitaṃ dharmakṛtē'nuśāsataḥ

svabhāvaraktasya mahān vyatikramaḥ |

yadvākyatō dharma itī taraḥ sthitō

na manyatē tasya nivāraṇaṃ janaḥ || 15 ||

150

vicakṣaṇō'syārhati vēdituṃ vibhō -

ranantapārasya nivṛttitaḥ sukham |

pravartamānasya guṇairanātmana -

statō bhavān darśaya cēṣṭitaṃ vibhōḥ || 16 ||

151

tyaktvā svadharmam caraṇāmbujam harē -

rbhajannapakvō'tha patēttatō yadi |

yatra kva vābhadramabhūdamuṣya kiṃ

kō vārtha āptō'bhajatāṃ svadharmataḥ || 17 ||

152

tasyaiva hētōḥ prayatēta kōvidō

na labhyatē yadbhramatāmuparyadhaḥ |

tallabhyatē duḥkhavadanyataḥ sukham

kālēna sarvatra gabhīraramḥasā || 18 ||

153

na vai janō jātu kathañcanāvrajē -

nmukundasēvyanyavadaṅga saṃsṛtim |  
smaran mukundāṅghryupagūhanaṃ puna -  
rvihātumicchēna rasagrahō yataḥ || 19 ||

154

idaṃ hi viśvaṃ bhagavānivētarō

yatō jagatsthānanirōdhasambhavāḥ |  
taddhi svayaṃ vēda bhavāṃstathāpi vai  
prādēśamātraṃ bhavataḥ pradarsītam || 20 ||

155

tvamātmanā'tmānamavēhyamōghadr̥k -

parasyapuṃsaḥ paramātmanaḥ kalām |  
ajaṃ prajātaṃ jagataḥ śivāya tan -  
mahānubhāvābhyudayō'dhiganyatām || 21 ||

156

idaṃ hi puṃsastapasah śrutasya vā

sviṣṭasya sūktasya ca buddhidattayōḥ |  
avicyutō'rthaḥ kavibhirnirūpitō  
yaduttamaślōkaguṇānuvarṇanam || 22 ||

157

ahaṃ purātītabhavē'bhavaṃ munē

dāsyāstu kasyāścana vēdavādinām |  
nirūpitō bālaka ēva yōgināṃ  
śuśrūṣaṇē prāvṛṣi nirvivikṣatām || 23 ||

158

tē mayyapētākhilacāpalē'rbhakē

dāntē'dhṛtakrīḍanakē'nuvartini |  
cakruḥ kṛpāṃ yadyapi tulyadarśanāḥ  
śuśrūṣamāṇē munayō'lpabhāṣiṇi || 24 ||

159

- ucchiṣṭalēpānanumōditō dvijaiḥ  
 sakṛtsma bhuñjē tadapāstakilbiṣaḥ |  
 ēvaṃ pravṛttasya viśuddhacētasa -  
 staddharma ēvātmaruciḥ prajāyatē || 25 || 160
- tatrānvahaṃ kṛṣṇakathāḥ pragāyatā -  
 manugrahēṇāśṛṇavaṃ manōharāḥ |  
 tāḥ śraddhayā mē'nupadaṃ viśṛṇvataḥ  
 priyaśravasyaṅga mamābhavadrucīḥ || 26 || 161
- tasmiṃstadā labdharucērmahāmune  
 priyaśravasyāskhalitā matirmama |  
 yayāhamētatsadasatsvamāyayā  
 paśyē mayi brahmaṇi kalpitaṃ parē || 27 || 162
- itthaṃ śaratprāvṛṣikāvṛtū harē -  
 rviśṛṇvatō mē'nusavaṃ yaśō'malam |  
 saṅkīrtyamānaṃ munibhirmahātmabhi -  
 rbhaktiḥ pravṛttā'tmarajastamō'pahā || 28 || 163
- tasyaivaṃ mē'nuraktasya praśritasya hatainasah |  
 śraddadhānasya bālasya dāntasyānucarasya ca || 29 || 164
- jñānaṃ guhyatamaṃ yattatsākṣādbhagavatōditam |  
 anvavōcan gamiṣyantaḥ kṛpayā dīnavatsalāḥ || 30 || 165
- yēnaivāhaṃ bhagavatō vāsudēvasya vēdhasah |  
 māyānubhāvamavidamaṃ yēna gacchanti tatpadaṃ || 31 || 166

<i>ētatsaṃsūcitaṃ brahmaṃstāpatrayacikitsitam   yadiśvarē bhagavati karma brahmaṇi bhāvitam    32   </i>	167
<i>āmayō yaśca bhūtānāṃ jāyatē yēna suvrata   tadēva hyāmayam dravyam na punāti cikitsitam    33   </i>	168
<i>ēvaṃ nṛṇāṃ kriyāyōgāḥ sarvē saṃsṛtihētavaḥ   ta ēvātmavināśāya kalpantē kalpitāḥ parē    34   </i>	169
<i>yadatra kriyatē karma bhagavatparitōṣaṇam   jñānaṃ yattadadhīnaṃ hi bhaktiyōgasamanvitam    35   </i>	170
<i>kurvāṇā yatra karmāṇi bhagavacchikṣayāsakṛt   gṛṇanti guṇanāmāni kṛṣṇasyānusmaranti ca    36   </i>	171
<i>namō bhagavatē tubhyaṃ vāsudēvāya dhīmahi   pradyumnāyāniruddhāya namaḥ saṅkarṣaṇāya ca    37   </i>	172
<i>iti mūrtyabhīdhānēna mantramūrtimamūrtikam   yajatē yajñapurusaṃ sa samyagdarśanaḥ pumān    38   </i>	173
<i>imaṃ svaṇigamaṃ brahmannavētya madanuṣṭhitam   adānmē jñānamaiśvaryaṃ svasmin bhāvaṃ ca kēśavaḥ    39   </i>	174
<i>tvamapyadabhraśruta viśrutaṃ vibhōḥ samāpyatē yēna vidāṃ bubhutsitam   ākhyāhi duḥkhairmuhurarditātmanāṃ saṅklēsanirvāṇamuśanti nānyathā    40   </i>	175
<i>   iti śrīmadbhāgavatē mahāpurāṇē pāramahaṃsyāṃ saṃhitāyāṃ prathamaskandhē vyāsanāradasaṃvādē pañcamō'dhyāyaḥ   </i>	

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē ṣaṣṭhō'dhyāyaḥ ॥***

*sūta uvāca*

*ēvaṃ niśamya bhagavān dēvarṣerjanma karma ca |*  
*bhūyaḥ papraccha taṃ brahman vyāsaḥ satyavatīsutaḥ || 1 ||* 176

*vyāsa uvāca*

*bhikṣubhirvipravasitē vijñānādēṣṭrbhistava |*  
*vartamānō vayasyādyē tataḥ kimakarōdbhavān || 2 ||* 177

*svāyambhuva kayā vṛtṭyā vartitaṃ tē paraṃ vayaḥ |*  
*kathaṃ cēdamudasrākṣiḥ kālē prāptē kalēvaram || 3 ||* 178

*prākkalpaviṣayāmētāṃ smṛtiṃ tē surasattama |*  
*na hyēṣa vyavadhātkāla ēṣa sarvanirākṛtiḥ || 4 ||* 179

*nārada uvāca*

*bhikṣubhirvipravasitē vijñānādēṣṭrbhirmama |*  
*vartamānō vayasyādyē tata ētadakāraṣam || 5 ||* 180

*ēkātmajā mē janani yōṣinmūdhā ca kiṅkarī |*  
*māyātmaṣṭhē'nanyagatau cakrē snēhānubandhanam || 6 ||* 181

<i>sāsvatantrā na kalpā'sīdyōgakṣēmaṃ mamēcchatī  </i>	
<i>īśasya hi vaśē lōkō yōṣā dārumayī yathā    7   </i>	182
<i>ahaṃ ca tadbrahmakulē uṣivāṃstadapēkṣayā  </i>	
<i>digdēśakālāvyutpannō bālakaḥ pañcahāyanaḥ    8   </i>	183
<i>ēkadā nirgatāṃ gēhādduhantīm niśi gāṃ pathi  </i>	
<i>sarpō'daśatpadā sprṣṭaḥ kṛpaṇāṃ kālacōditaḥ    9   </i>	184
<i>tadā tadahamīśasya bhaktānāṃ śamabhīpsataḥ  </i>	
<i>anugrahaṃ manyamānaḥ prātiṣṭhaṃ diśamuttarām    10   </i>	185
<i>sphītāñjanapadāṃstatra puragrāmavrajākarān  </i>	
<i>khēṭakharvaṭavāṭīśca vanānyupavanāni ca    11   </i>	186
<i>citradhātuvicitrādrīnibhabhagnabhujadrumān  </i>	
<i>jalāśayāñchivajalānnalinīḥ surasēvitāḥ    12   </i>	187
<i>citrasvanaiḥ patrarathairvibhramadbhramaraśriyaḥ  </i>	
<i>nalavēṇuśarastambakuśakīcakagahvaram    13   </i>	188
<i>ēka ēvātiyātō'hamadrākṣaṃ vipinaṃ mahat  </i>	
<i>ghōraṃ pratibhayākāraṃ vyālōlūkaśivājiram    14   </i>	189
<i>pariśrāntēndriyātmāhaṃ tṛtparītō bubhukṣitaḥ  </i>	
<i>snātvā pītvā hradē nadyā upasprṣṭō gataśramaḥ    15   </i>	190
<i>tasminnirmanujē'raṇyē pippalōpastha āsthitaḥ  </i>	
<i>ātmanā'tmānamātmasthaṃ yathāśrutamacintayam    16   </i>	191
<i>dhyāyataścaraṇāmbhōjaṃ bhāvanirjitacētasā  </i>	
<i>autkaṇṭhyāśrukalākṣasya hṛdyāsīnmē śanairhariḥ    17   </i>	192

<i>prēmātibharanirbhinnapulakāṅgō'tinirvṛtaḥ  </i>	
<i>ānandasamplavē līnō nāpaśyamubhayaṃ munē    18   </i>	193
<i>rūpaṃ bhagavatō yattanmanaḥkāntaṃ śucāpaham  </i>	
<i>apaśyan sahasōttasthē vaiklavyāddurmanā iva    19   </i>	194
<i>didṛkṣustadahaṃ bhūyaḥ praṇidhāya manō hṛdi  </i>	
<i>vīkṣamāṇō'pi nāpaśyamavitṛpta ivāturaḥ    20   </i>	195
<i>ēvaṃ yatantaṃ vijanē māmāhāgōcarō girām  </i>	
<i>gambhīraślakṣṇayā vācā śucaḥ praśamayanniva    21   </i>	196
<i>hantāsmiñjanmani bhavānmā māṃ draṣṭumihārhati  </i>	
<i>avīpakvakaśāyāṇāṃ durdarśō'haṃ kuyōginām    22   </i>	197
<i>sakṛdyaddarśitaṃ rūpamētatkāmāya tē'nagha  </i>	
<i>matkāmaḥ śanakaiḥ sādhuḥ sarvān muñcati hṛcchayān    23   </i>	198
<i>satsēvayādīrghayā tē jātā mayi dṛḍhā matiḥ  </i>	
<i>hitvāvadyamimaṃ lōkaṃ gantā majjanatāmasi    24   </i>	199
<i>matirmayi nibaddhēyaṃ na vipadyēta karhicit  </i>	
<i>prajāśarganirōdhē'pi smṛtiśca madanugrahāt    25   </i>	200
<i>ētāvaduktvōpararāma tanmaha -</i>	
<i>dbhūtaṃ nabhōliṅgamaliṅgamīśvaram  </i>	
<i>ahaṃ ca tasmai mahatāṃ mahīyasē</i>	
<i>śīrṣṇāvanāmaṃ vidadhē'nukampitaḥ    26   </i>	201
<i>nāmānyanantasya hatatrapaḥ paṭhan</i>	
<i>guhyāni bhadrāṇi kṛtāni ca smaran  </i>	

<i>gāṃ paryaṭaṃstuṣṭamanā gatasprahaḥ kālaṃ pratīkṣan vimadō vimatsaraḥ    27   </i>	202
<i>ēvaṃ kṛṣṇamatērbrahmannasaktasyāmalātmanaḥ   kālaḥ prādurabhūtkālē taḍitsaudāmanī yathā    28   </i>	203
<i>prayujyamānē mayi tāṃ śuddhāṃ bhāgavatīm tanum   ārabdhakarmanirvāṇō nyapatatpāñcabhautikaḥ    29   </i>	204
<i>kalpānta idamādāya śayānē'mbhasyudanvataḥ   śīsayiṣōranuprāṇaṃ viviśē'ntarahaṃ vibhōḥ    30   </i>	205
<i>sahasrayugaparyantē utthāyēdaṃ sisṛkṣataḥ   marīcimīsrā ṛṣayaḥ prāṇēbhyō'haṃ ca jajñirē    31   </i>	206
<i>antarbahiśca lōkāṃstrīn paryēmyaskanditavrataḥ   anugrahān mahāviṣṇōravighātagatiḥ kvacit    32   </i>	207
<i>dēvadattāmimāṃ viṇāṃ svarabrahmavibhūṣitām   mūrcchayitvā harikathāṃ gāyamānaścarāmyaham    33   </i>	208
<i>pragāyataḥ svavīryāṇi tīrthapādaḥ priyaśravāḥ   āhūta iva mē śīghraṃ darśanaṃ yāti cētasi    34   </i>	209
<i>ētaddhyāturacittānāṃ mātrāsparsēcchayā muhuḥ   bhavasindhuplavō drṣṭō haricaryānuvarṇanam    35   </i>	210
<i>yamādibhiryōgapathaiḥ kāmaloḥbhahatō muhuḥ   mukundasēvayā yadvattathā'tmāddhā na sām्यati    36   </i>	211
<i>sarvaṃ tadidamākhyātaṃ yatprṣṭō'haṃ tvayānagha   janmakarmarahasyaṃ mē bhavataścātmatōṣaṇam    37   </i>	212

*sūta uvāca*

*ēvaṃ sambhāṣya bhagavānnāradō vāsavīsutam |*

*āmantrya vīṇāṃ raṇayan yayau yādṛcchikō muniḥ || 38 ||*

213

*ahō dēvarṣirdhanyō'yaṃ yatkīrtiṃ śārṅgadhanvanaḥ |*

*gāyan mādyannidaṃ tantryā ramayatyāturaṃ jagat || 39 ||*

214

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē vyāsanāradasaṃvādē śaṣṭhō'dhyāyaḥ ||*

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē saptamō'dhyāyaḥ ॥***

*śaunaka uvāca*

*nirgatē nāradē sūta bhagavān bādarāyaṇaḥ |*

*śrutavāṃstadabhiprētaṃ tataḥ kimakarōdvibhuḥ || 1 ||*

215

*sūta uvāca*

*brahmanadyāṃ sarasvatyāmāśramaḥ paścimē taṭē |*

*śamyāprāsa iti prōkta ṛṣiṇāṃ satravardhanaḥ || 2 ||*

216

*tasmin sva āśramē vyāsō badarīṣaṇḍamaṇḍitē |*

*āsīnō'pa upasprśya praṇidadhyau manaḥ svayam || 3 ||*

217

*bhaktiyōgēna manasi samyak praṇihitē'malē |*

*apaśyatpuruṣaṃ pūrvaṃ māyāṃ ca tadapāśrayām || 4 ||*

218

*yayā sammōhitō jīva ātmānaṃ triguṇātmakam |*

*parō'pi manutē'narthaṃ tatkr̥taṃ cābhipadyatē || 5 ||*

219

*anarthōpaśamaṃ sākṣādbhaktiyōgamadhōkṣajē |*

*lōkasyājānatō vidvāṃścakrē sātvatasaṃhitām || 6 ||*

220

*yasyāṃ vai śrūyamāṇāyāṃ kṛṣṇē paramapūruṣē |*

*bhaktirutpadyatē puṃsaḥ śōkamōhabhayāpahā || 7 ||*

221

sa saṃhitāṃ bhāgavatīṃ kṛtvānukramya cātmajam |  
śukamadyāpayāmāsa nivṛttinirataṃ muniḥ || 8 || 222

śaunaka uvāca

sa vai nivṛttinirataḥ sarvatrōpēkṣakō muniḥ |  
kasya vā bṛhatīmētāmātmārāmaḥ samabhyasat || 9 || 223

sūta uvāca

ātmārāmāśca munayō nirgranthā apyurukramē |  
kurvantyahaitukīṃ bhaktimitthambhūtaguṇō hariḥ || 10 || 224

harērguṇākṣiptamatirbhagavān bādarāyaṇiḥ |  
adhyagānmahadākhyānaṃ nityaṃ viṣṇujanapriyaḥ || 11 || 225

parīkṣitō'tha rājarṣērjanmakarmavilāpanam |  
saṃsthāṃ ca pāṇduputrāṇāṃ vaksyē kṛṣṇakathodayam || 12 || 226

yadā mṛdhē kauravasṛñjayānāṃ

vīrēśvathō vīragatiṃ gatēsu |

vṛkōdarāviddhagadābhimarśa -

bhagnōrudanḍē dhṛtarāṣṭraputrē || 13 || 227

bhartuḥ priyaṃ drauṇiriti sma paśyan

kṛṣṇāsutānāṃ svapatāṃ śirāṃsi |

upāharad vipriyamēva tasya

jugupsitaṃ karma vigarhayanti || 14 || 228

mātā śīsūnāṃ nidhanaṃ sutānāṃ

niśamya ghōraṃ paritapyamānā |

tadārudadbāṣpakalākulākṣī

tāṃ sāntvayannāha kirīṭamālī || 15 ||

229

tadā śucastē pramṛjāmi bhadre

yadbrahmabandhōḥ śira ātatāyinaḥ |

gāṇḍīvamuktairviśikhairupāharē

tvā”kramya yatsnāsyasi dagdhaputrā || 16 ||

230

iti priyāṃ valguvicitrajalpaiḥ

sa sāntvayitvācyutamitrasūtaḥ |

anvādravaddaṃśita ugradhanvā

kapidhvajō guruputraṃ rathēna || 17 ||

231

tamāpatantaṃ sa vilakṣya dūrāt

kumārahōdvignamanā rathēna |

parādravatprāṇaparīpsururvyāṃ

yāvadgamaṃ rudrabhayādyathārkaḥ || 18 ||

232

yadāśaraṇamātmānamaiḥṣata śrāntavājinam |

astram brahmaśirō mēnē āmatrāṇam dvijātmajaḥ || 19 ||

233

athōpasprṣya salilaṃ sandadhē tatsamāhitaḥ |

ajānannupasaṃhāraṃ prāṇakṛcchra upasthitē || 20 ||

234

tataḥ prāduṣkṛtaṃ tējaḥ pracaṇḍaṃ sarvatōdiśam |

prāṇāpadamabhiprēkṣya viṣṇuṃ jiṣṇuruvāca ha || 21 ||

235

arjuna uvāca

kṛṣṇa kṛṣṇa mahābāhō bhaktānāmabhayaṅkara |

tvamēkō dahyamānānāmapavargō'si saṃsṛtēḥ || 22 ||

236

tvamādyah puruṣaḥ sāksādīśvaraḥ prakṛtēḥ paraḥ   māyāṃ vyudasya cicchaktyā kaivalyē sthita ātmani    23	237
sa ēva jīvalōkasya māyāmōhitacētasah   vidhatsē svēna vīryēṇa śrēyō dharmādīlakṣaṇam    24	238
tathāyaṃ cāvatārastē bhuvō bhārajihīrṣayā   svānāṃ cānanyabhāvānāmanudhyānāya cāsakṛt    25	239
kimidaṃ svitkutō vēti dēvadēva na vēdmyaham   sarvatōmukhamāyāti tējaḥ paramadāruṇam    26	240
śrībhagavānuvāca vētthēdaṃ drōṇaputrasya brāhmamastraṃ pradarśitam   naivāsau vēda saṃhāraṃ prāṇabādha upasthitē    27	241
na hyasyānyatamaṃ kiñcidastraṃ pratyavakarśanam   jahyastratēja unnaddhamastrajñō hyastratējasā    28	242
sūta uvāca śrutvā bhagavatā prōktaṃ phālgunaḥ paravīrahā   spṛṣṭvāpastam parikramya brāhmaṃ brāhmāya sandadhē    29	243
saṃhatyānyōnyamubhayōstējasī śarasamvṛtē   āvṛtya rōdasī khaṃ ca vavṛdhātē'rkavahnivat    30	244
drṣṭvāstratējastu tayōstrīn lōkān pradahan mahat   dahyamānāḥ prajāḥ sarvāḥ sām̐vartakamamaṃsata    31	245
prajōpaplavamālakṣya lōkavyatikaram ca tam   mataṃ ca vāsudēvasya sañjahārārjunō dvayam    32	246

tata āsādyā tarasā dāruṇaṃ gautamīsutam   babandhāmarṣatāmṛākṣaḥ paśuṃ raśanayā yathā    33	247
śibirāya ninīṣantaṃ dāmnā baddhvā ripuṃ balāt   prāhārjunaṃ prakupitō bhagavānambujēkṣaṇaḥ    34	248
mainaṃ pārthārhasi trātuṃ brahmabandhumimaṃ jahi   yō'sāvanāgasah suptānavadhīnniśi bālakān    35	249
mattaṃ pramattamunmattaṃ suptaṃ bālaṃ striyaṃ jaḍam   prapannaṃ virathaṃ bhītaṃ na ripuṃ hanti dharmavit    36	250
svaprāṇān yaḥ paraprāṇaiḥ prapuṣṇātyaghrṇaḥ khalaḥ   tadvadhastasya hi śrēyō yaddōṣādyātyadhaḥ pumān    37	251
pratiśrutaṃ ca bhavatā pāñcālyai śṛṇvatō mama   āhariṣyē śīrastasya yastē mānini putrahā    38	252
tadasau vadhyatāṃ pāpa ātatāyyātmabandhuhā   bhartuśca vipriyaṃ vīra kṛtavān kulapāṃsanaḥ    39	253
ēvaṃ parīkṣatā dharmāṃ pārthaḥ kṛṣṇēna cōditaḥ   naicchaddhantaṃ gurusutaṃ yadyapyātmahanaṃ mahān    40	254
athōpētya svaśibiraṃ gōvindapriyasārathiḥ   nyavēdayattaṃ priyāyai śōcantiyā ātmajān hatān    41	255
tathā'hṛtaṃ paśuvatpāśabaddha - mavāṇmukhaṃ karmajugupsitēna   nirīkṣya kṛṣṇāpakṛtaṃ gurōḥ sutam vāmasvabhāvā kṛpayā nanāma ca    42	256

uvāca cāsahantyaśya bandhanānayanam satī   mucyatām mucyatāmēṣa brāhmaṇō nitarām guruḥ    43	257
sarahasyō dhanurvēdaḥ savisargōpasamyamaḥ   astragrāmaśca bhavatā śikṣitō yadanugrahāt    44	258
sa ēṣa bhagavān drōṇaḥ prajārūpēṇa vartatē   tasyātmanō'rdham patnyāstē nānvagādvīrasūḥ kṛpī    45	259
taddharmajña mahābhāga bhavadbhīrgauravam kulam   vṛjinaṃ nārhati prāptum pūjyaṃ vandyamabhīkṣṇaśaḥ    46	260
mā rōdīdasya jananī gautamī patidēvatā   yathāham mṛtavatsā'rtā rōdimyaśrumukhī muhuḥ    47	261
yaiḥ kōpitaṃ brahmakulaṃ rājanyairajitātmabhiḥ   tatkulaṃ pradahatyāśu sānubandham śucārpitam    48	262
sūta uvāca dharmyaṃ nyāyyaṃ sakaruṇaṃ nirvyalīkaṃ samaṃ mahat   rājā dharmasutō rājñyāḥ pratyānandadvacō dvijāḥ    49	263
nakulaḥ sahadēvaśca yuyudhānō dhanañjayaḥ   bhagavān dēvakīputrō yē cānyē yāśca yōṣitaḥ    50	264
tatrāhāmarṣitō bhīmastasya śrēyān vadhaḥ smṛtaḥ   na bharturnātmanaścārthē yō'han suptān śīsūn vṛthā    51	265
niśamyā bhīmagaditaṃ draupadyāśca caturbhujāḥ   ālōkya vadanam sakhyuridamāha hasanniva    52	266

śrīkṛṣṇa uvāca

brahmabandhurna hantavya ātatāyī vadhārhaṇaḥ |

mayaiṅvōbhayamāmnātaṃ paripāhyanuśāsanam || 53 ||

267

kuru pratiśrutam satyam yattatsāntvayatā priyām |

priyam ca bhīmasēnasya pāñcālyā mahyamēva ca || 54 ||

268

sūta uvāca

arjunaḥ sahasā'jñāya harērhārdamathāsinā |

maṇiṃ jahāra mūrdhanyaṃ dvijasya sahamūrdhajam || 55 ||

269

vimucya raśanābaddham bālahatyāhataprabham |

tējasā maṇinā hīnaṃ śibirānnirayāpayat || 56 ||

270

vapanaṃ draviṇādānaṃ sthānānniryāpaṇaṃ tathā |

ēṣa hi brahmabandhūnāṃ vadhō nānyō'sti daihikaḥ || 57 ||

271

putrasōkāturāḥ sarvē pāṇḍavāḥ saha kṛṣṇayā |

svānāṃ mṛtānāṃ yatkr̥tyaṃ cakrurnirharaṇādikam || 58 ||

272

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē drauṇinigrahō nāma saptamō'dhyāyaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē aṣṭamō'dhyāyaḥ ॥

sūta uvāca

atha tē samparētānāṃ svānāmudakamicchatām |

dātum sakṛṣṇā gaṅgāyāṃ puraskṛtya yayuḥ striyaḥ || 1 ||

273

tē ninīyōdakam sarvē vilapya ca bhṛśam punaḥ |

āplutā haripādābjarajaḥpūtasarijalē || 2 ||

274

tatrāsīnam kurupatiṃ dhṛtarāṣṭram sahanujam |

gāndhārīṃ putrasōkārtām pṛthām kṛṣṇām ca mādhaveḥ || 3 ||

275

sāntvayāmāsa munibhirhatabandhūñchucārpitān |

bhūtēṣu kālasya gatiṃ darśayannapratikriyām || 4 ||

276

sādhayitvājātaśatrōḥ svaṃ rājyaṃ kitavairhṛtam |

ghātayitvāsatō rājñāḥ kacasparsākṣatāyusaḥ || 5 ||

277

yājayitvāśvamēdhaistaṃ tribhiruttamakalpakaiḥ |

tadyaśaḥ pāvanaṃ dikṣu śatamanyōrivātanōt || 6 ||

278

āmantrya pāṇduputrāṃśca śainēyōddhavasamṃyutaḥ |

dvaipāyanādibhirvipraiḥ pūjitaiḥ pratipūjitaḥ || 7 ||

279

<i>gantum kṛtamatirbrahman dvārakāṃ rathamāsthitaḥ   upalēbhē'bhidhāvantīmuttarāṃ bhayavihvalām    8   </i>	280
<i>uttarōvāca</i>	
<i>pāhi pāhi mahāyōgin dēvadēva jagatpatē   nānyaṃ tvadabhayaṃ paśyē yatra mṛtyuḥ parasparam    9   </i>	281
<i>abhidravati māmīśa śarastaptāyasō vibhō   kāmaṃ dahatu māṃ nātha mā mē garbhō nipātyatām    10   </i>	282
<i>sūta uvāca</i>	
<i>upadhārya vacastasyā bhagavān bhaktavatsalaḥ   apāṇḍavamidaṃ kartum drauṇērastramabudhyata    11   </i>	283
<i>tarhyēvātha munīśrēṣṭha pāṇḍavāḥ pañca sāyakān   ātmanō'bhimukhān dīptānālakṣyāstrāṇyupādaduḥ    12   </i>	284
<i>vyasanaṃ vīkṣya tattēśāmananyaviṣayātmanām   sudarśanēna svāstrēṇa svānāṃ rakṣāṃ vyadhādvibhuḥ    13   </i>	285
<i>antaḥsthaḥ sarvabhūtānāmātmā yōgēśvarō hariḥ   svamāyayā'vr̥ṇōdgarbhaṃ vairātyāḥ kurutantavē    14   </i>	286
<i>yadyapyastram brahmaśirastvamōghaṃ cāpratikriyam   vaiṣṇavaṃ tēja āsādya samaśāmyadbhṛgūdvaha    15   </i>	287
<i>mā maṃsthā hyētadāścaryaṃ sarvāścaryamayē'cyutē   ya idaṃ māyayā dēvyā sṛjatyavati hantyajah    16   </i>	288
<i>brahmatējōvinirmuktairātmajaiḥ saha kṛṣṇayā   prayāṇābhimukhaṃ kṛṣṇamidamāha pṛthā satī    17   </i>	289

kuntyuvāca

namasyē puruṣaṃ tvā'dyamīśvaraṃ prakṛtēḥ param |

alakṣyaṃ sarvabhūtānāmantarabahiravasthitam || 18 ||

290

māyājavanikācchannamajñādhōkṣajamavyayam |

na lakṣyasē mūḍhadṛśā naṭō nāṭyadharō yathā || 19 ||

291

tathā paramahaṃsānāṃ munīnāmamalātmanām |

bhaktiyōgavidhānārthaṃ kathaṃ paśyēma hi striyaḥ || 20 ||

292

kṛṣṇāya vāsudēvāya dēvakīnandanāya ca |

nandagōpakumārāya gōvindāya namō namaḥ || 21 ||

293

namaḥ paṅkajanābhāya namaḥ paṅkajamālinē |

namaḥ paṅkajanētrāya namastē paṅkajāṅghrayē || 22 ||

294

yathā hṛṣīkēśa khalēna dēvakī

kaṃsēna ruddhāticiraṃ śucārpitā |

vimōcitāhaṃ ca sahātmajā vibhō

tvayaiva nāthēna muhurvipadgaṇāt || 23 ||

295

viśānmahāgnēḥ puruṣādadarśanā -

dasatsabhāyā vanavāsakṛcchrataḥ |

mṛdhē mṛdhē'nēkamahārathāstratō

drauṇyastrataścāsma harē'bhirakṣitāḥ || 24 ||

296

vipadaḥ santu naḥ śaśvattatra tatra jagadgurō |

bhavatō darśanaṃ yatsyādapunarbhavadarśanam || 25 ||

297

janmaīśvaryaśrutaśrībhirēdhamānamadaḥ pumān |

naivārhatyabhīdhātuṃ vai tvāmakiñcanagōcaram || 26 ||

298

<i>namō'kiñcanavittāya nivṛttaguṇavṛttayē  </i>	
<i>ātmārāmāya śāntāya kaivalyapatayē namaḥ    27   </i>	299
<i>manyē tvāṃ kālamīśānamanādinidhanaṃ vibhum  </i>	
<i>samaṃ carantaṃ sarvatra bhūtānāṃ yanmithaḥ kaliḥ    28   </i>	300
<i>na vēda kaścīdbhagavaṃścikīrṣitaṃ</i>	
<i>tavēhamānasya nṛṇāṃ viḍambanam  </i>	
<i>na yasya kaścīddayitō'sti karhici -</i>	
<i>ddvēṣyaśca yasminviṣamā matirṇṛṇām    29   </i>	301
<i>janma karma ca viśvātmannajasyākarturātmanaḥ  </i>	
<i>tiryāṅṇṛṣiṣu yādaḥsu tadatyantaviḍambanam    30   </i>	302
<i>gōpyādādē tvayi kṛtāgasi dāma tāva -</i>	
<i>dyā tē daśāśrukalilāñjanasambhramākṣam  </i>	
<i>vaktraṃ ninīya bhayabhāvanayā sthitasya</i>	
<i>sā māṃ vimōhayati bhīrapi yadbibhēti    31   </i>	303
<i>kēcidāhurajaṃ jātaṃ puṇyaślōkasya kīrtayē  </i>	
<i>yadōḥ priyasyānvavāyē malayasyēva candanam    32   </i>	304
<i>aparē vasudēvasya dēvakyāṃ yācitō'bhyagāt  </i>	
<i>ajastvamasya kṣēmāya vadhāya ca suradviṣām    33   </i>	305
<i>bhārāvatāraṇāyānyē bhuvō nāva ivōdadhau  </i>	
<i>sīdantyā bhūribhārēṇa jātō hyātmabhuvārthitaḥ    34   </i>	306
<i>bhavē'smin kliṣyamānānāmavidyākāmakarmabhiḥ  </i>	
<i>śravaṇasmarāṇārḥāṇi kariṣyanniti kēcana    35   </i>	307

śṛṅvanti gāyanti gr̥ṇantya**bhīkṣṇaśaḥ**

smaranti nandanti tavēhitam janāḥ |

ta ēva paśyantyacirēṇa tāvakaṃ

bhavapravāhōparamaṃ padāmbujam || 36 ||

308

apyadya nastvaṃ svakṛtēhita prabhō

jihāsasi svitsuhṛdō'nujīvinaḥ |

yēṣāṃ na cānyadbhavataḥ padāmbujā -

tparāyaṇaṃ rājasu yōjitāṃhasām || 37 ||

309

kē vayaṃ nāmarūpābhyāṃ yadubhiḥ saha pāṇḍavāḥ |

bhavatō'darśanaṃ yarhi hr̥ṣīkāṇāmivēśituḥ || 38 ||

310

nēyaṃ śōbhiṣyatē tatra yathēdānīm gadādhara |

tvatpadairāṅkitā bhāti svalakṣaṇavilakṣitaiḥ || 39 ||

311

imē janapadāḥ svṛddhāḥ supakvauṣadhivīrudhaḥ |

vanādrinadyudanvantō hyēdhantē tava vīkṣitaiḥ || 40 ||

312

atha viśvēśa viśvātman viśvamūrtē svakēṣu mē |

snēhapāśamimaṃ chindhi dṛḍhaṃ pāṇḍuṣu vṛṣṇiṣu || 41 ||

313

tvayi mē'nanyaviṣayā matirmadhupaṭē'sakṛt |

ratimudvahatādaddhā gaṅgēvaughamudanvati || 42 ||

314

śrīkṛṣṇa kṛṣṇasakha vṛṣṇyṛṣabhāvanidhruḡ -

rājanyavaṃśadahanānapavargavīrya |

gōvinda gōdvijasurārtiharāvatāra

yōgēśvarākhilagurō bhagavan namastē || 43 ||

315

sūta uvāca

pr̥thayētthaṃ kalapadaiḥ pariṇūtākḥilodayaḥ |

mandaṃ jahāsa vaikuṅṭhō mōhayanniva māyayā || 44 ||

316

tāṃ bādhamityupāmantrya praviśya gajasāhvayam |

striyaśca svapuraṃ yāsyān prēmṇā rājñā nivāritaḥ || 45 ||

317

vyāsādyairīśvarēhājñaiḥ kṛṣṇēnādbhutakarmanā |

prabōdhitō'pītihāsairnābudhyata śucārpitaḥ || 46 ||

318

āha rājā dharmasutaścintayan suhr̥dāṃ vadham |

prākṛtēnātmanā viprāḥ snēhamōhavaśaṃ gataḥ || 47 ||

319

ahō mē paśyatājñānaṃ hr̥di rūḍhaṃ durātmanaḥ |

pārakyasyaiva dēhasya bahvyō mē'kṣauhiṇīrhatāḥ || 48 ||

320

bāladvijasuhṛṇmitrapitṛbhrāṭṛgurudruhaḥ |

na mē syānnirayānmōkṣō hyapi varṣāyutāyutaiḥ || 49 ||

321

nainō rājñāḥ prajābharturdharmayuddhē vadhō dviṣām |

iti mē na tu bōdhāya kalpatē śāsanam vacaḥ || 50 ||

322

strīṇāṃ maddhatabandhūnāṃ drōhō yō'sāvihōtthitaḥ |

karmabhirgṛhamēdhīyairnāhaṃ kalpō vyapōhitum || 51 ||

323

yathā paṅkēna paṅkāmbhaḥ surayā vā surākṛtam |

bhūtahatyāṃ tathaivaikāṃ na yajñairmārṣṭumarhati || 52 ||

324

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē kuntīstutiryudhiṣṭhirānutāpō nāmāṣṭamō'dhyāyaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē navamō'dhyāyaḥ ॥

sūta uvāca

iti bhītaḥ prajādrōhātsarvadharmavivitsayā |

tatō vinaśanamḥ prāgādyatra dēvavratō'patat || 1 ||

325

tadā tē bhrātaraḥ sarvē sadaśvaiḥ svarṇabhūṣitaiḥ |

anvagacchan rathairviprā vyāsadhaumyādayastathā || 2 ||

326

bhagavānapi viprarṣē rathēna sadhanañjayaḥ |

sa tairvyarōcata nṛpaḥ kubēra iva guhyakaiḥ || 3 ||

327

drṣṭvā nipatitaḥ bhūmau divaścyutamivāmaram |

praṇēmuh pāṇḍavā bhīṣmaḥ sānugāḥ saha cakriṇā || 4 ||

328

tatra brahmarṣayaḥ sarvē dēvarṣayaśca sattama |

rājarṣayaśca tatrāsan draṣṭuḥ bharatapuṅgavam || 5 ||

329

parvatō nāradō dhaumyō bhagavān bādarāyaṇaḥ |

brhadaśvō bharadvājaḥ saśiśyō rēṇukāsutaḥ || 6 ||

330

vasiṣṭha indrapramadastritō gṛtsamadō'sitaḥ |

kakṣivān gautamō'triśca kauśikō'tha sudarśanaḥ || 7 ||

331

<i>anyē ca munayō brahman brahmarātādayō'malāḥ  </i>	
<i>śiṣyairupētā ājagmuḥ kaśyapāṅgirasādayaḥ    8   </i>	332
<i>tān samētān mahābhāgānupalabhya vasūttamaḥ  </i>	
<i>pūjayāmāsa dharmajñō dēśakālavibhāgavit    9   </i>	333
<i>kṛṣṇaṃ ca tatprabhāvajña āsīnaṃ jagadīśvaram  </i>	
<i>hr̥disthaṃ pūjayāmāsa māyayōpāttavigrahaṃ    10   </i>	334
<i>pāṇḍuputrānupāsīnān praśrayaprēmasaṅgatān  </i>	
<i>abhyācaṣṭānurāgāsrairandhībhūtēna cakṣuṣā    11   </i>	335
<i>ahō kaṣṭamahō'nyāyyaṃ yadyūyaṃ dharmanandanāḥ  </i>	
<i>jīvitum nārhatha kliṣṭaṃ vipradharmācyutāśrayāḥ    12   </i>	336
<i>saṃsthitē'tirathē pāṇḍau pṛthā bālaprajā vadhūḥ  </i>	
<i>yuṣmatkṛtē bahūn klēśān prāptā tōkavatī muhuḥ    13   </i>	337
<i>sarvaṃ kālakṛtaṃ manyē bhavatāṃ ca yadapriyam  </i>	
<i>sapālō yadvaśē lōkō vāyōriva ghanāvaliḥ    14   </i>	338
<i>yatra dharmasutō rājā gadāpāṅirvṛkōdaraḥ  </i>	
<i>kṛṣṇō'strī gāṇḍivamaṃ cāpaṃ suhṛtkṛṣṇastatō vipat    15   </i>	339
<i>na hyasya karhicidrājan pumān vēda vidhitsitam  </i>	
<i>yadvijijñāsayā yuktā muhyanti kavayō'pi hi    16   </i>	340
<i>tasmādidamaṃ daivatantraṃ vyavasya bharatarṣabha  </i>	
<i>tasyānuvihitō'nāthā nātha pāhi prajāḥ prabhō    17   </i>	341
<i>ēṣa vai bhagavān sākṣādādyō nārāyaṇaḥ pumān  </i>	
<i>mōhayan māyayā lōkaṃ gūḍhaścarati vṛṣṇiṣu    18   </i>	342

asyānubhāvaṃ bhagavān vēda guhyatamaṃ śivaḥ   dēvarṣirnāradaḥ sākṣādbhagavān kapilō nṛpa    19	343
yaṃ manyasē mātulēyaṃ priyaṃ mitraṃ suhṛttamam   akarōḥ sacivaṃ dūtaṃ sauhr̥dādatha sārathim    20	344
sarvātmanaḥ samadṛśō hyadvayasyānahaṅkṛtēḥ   tatkr̥taṃ mativaiṣamaṃ niravadyasya na kvacit    21	345
tathāpyēkāntabhaktēṣu paśya bhūpānukampitam   yanmē'sūṃstyajataḥ sākṣātkṛṣṇō darśanamāgataḥ    22	346
bhaktyā'vēśya manō yasmin vācā yannāma kīrtayan   tyajan kalēvaramṃ yōgī mucyatē kāmakarmabhiḥ    23	347
sa dēvadēvō bhagavān pratikṣatāṃ kalēvaramṃ yāvadidaṃ hinōmyaham   prasannahāsāruṇalōcanōllasa - nmukhāmbujō dhyānapathaścaturbhujāḥ    24	348
sūta uvāca yudhiṣṭhirastadākarṇya śayānaṃ śarapañjarē   apṛcchadvividhān dharmān ṛṣiṇāṃ cānuśṛṇvatām    25	349
puruṣasvabhāvavihitān yathāvarṇaṃ yathāśramam   vairāgyarāgōpādhibhyāmāmnātōbhayalakṣaṇān    26	350
dānadharmān rājadharmān mōkṣadharmān vibhāgaśaḥ   strīdharmān bhagavaddharmān samāsavyāsayōgataḥ    27	351

dharmārthakāmamōkṣāṃśca sahōpāyān yathā munē |  
nānākhyānētihāsēṣu varṇayāmāsa tattvavit || 28 ||

352

dharmam pravadatastasya sa kālaḥ pratyupasthitaḥ |  
yō yōginaśchandamṛtyōrvāñchitastūttarāyaṇaḥ || 29 ||

353

tadōpasamḥṛtya giraḥ sahasraṇī -  
rvimuktasaṅgaṃ mana ādipūruṣē |  
kṛṣṇē lasatpītapatē caturbhujē  
puraḥ sthitē'mīlitadṛgvyadhārayat || 30 ||

354

viśuddhayā dhāraṇayā hatāśubha -  
stadīkṣayaivāśu gatāyudhavyathaḥ |  
nivr̥ttasarvēndriyavr̥ttivibhrama -  
stuṣṭāva janyaṃ viśṛjañjanārdanam || 31 ||

355

śrībhīṣma uvāca  
iti matirupakalpītā vitṛṣṇā  
bhagavati sātvatapuṅgavē vibhūmni |  
svasukhamupagatē kvacidvihartuṃ  
prakṛtimupēyūṣi yadbhavapravāhaḥ || 32 ||

356

tribhuvanakamaṇaṃ tamālavaraṇaṃ  
ravikaragauravarāmbaraṃ dadhānē |  
vapuralakakulāvṛtānanābjaṃ  
vijayasakhē ratirastu mē'navadyā || 33 ||

357

yudhi turagarajōvidhūmraviṣvak  
kacalulitaśramavāryalaṅkṛtāsyē |

mama niśitaśarairvibhidyamāna -

tvaci vilasatkavacē'stu kṛṣṇa ātmā || 34 ||

358

sapadi sakhivacō niśamya madhyē

nijaparayōrbalayō rathaṃ nivēśya |

sthitavati parasainikāyurakṣṇā

hṛtavati pārthasakhē ratirmamāstu || 35 ||

359

vyavahitapṛtanāmukhaṃ nirīkṣya

svajanavadhādvimukhasya dōṣabuddhyā |

kumatimaharadātmavidyayā ya -

ścaraṇaratiḥ paramasya tasya mē'stu || 36 ||

360

svanigamamapahāya matpratijñā -

mṛtamadhikartumavaplutō rathasthaḥ |

dhṛtarathacaraṇō'bhyayāccaladgu -

rhaririva hantumibhaṃ gatōttariyaḥ || 37 ||

361

śitaviśikhahatō viśīrṇadaṃśaḥ

kṣatajaparipluta ātatāyinō mē |

prasabhamabhisasāra madvadhārthaṃ

sa bhavatu mē bhagavān gatirmukundaḥ || 38 ||

362

vijayarathakuṭumba āttatōtrē

dhṛtahayaraśmini tacchriyēkṣaṇīyē |

bhagavati ratirastu mē mumūrṣō -

ryamiha nirīkṣya hatā gatāḥ sarūpam || 39 ||

363

lalitagativilāsavalguhāsa -

praṇayanirīkṣaṇakalpitōrumānāḥ |

kṛtamanukṛtavatya unmadāndhāḥ

prakṛtimagan kila yasya gōpavadhvaḥ || 40 ||

364

munigaṇanṛpavaryasaṅkulē'ntaḥ -

sadasi yudhiṣṭhirarājasūya eṣām |

arhaṇamupapēda īkṣaṇīyō

mama dṛśīgōcara eṣa āvirātmā || 41 ||

365

tamimamahamaḥ śarīrabhājāḥ

hṛdi hṛdi dhiṣṭhitamātmakalpitānām |

pratidrśamiva naikadhārkamēkaḥ

samadhigatō'smi vidhūtabhēdamōhaḥ || 42 ||

366

sūta uvāca

kṛṣṇa evaḥ bhagavati manōvāgdrṣṭivṛttibhiḥ |

ātmanyātmānamāvēśya sō'ntaḥśvāsa upāramat || 43 ||

367

sampadyamānamājñāya bhīṣmaḥ brahmaṇi niṣkalē |

sarvē babhūvustē tūṣṇīm vayāṃsīva dinātyayē || 44 ||

368

tatra dundubhayō nēdurdēvamānavavāditāḥ |

śaśaṃsuḥ sādhavō rājñāḥ khātpētuḥ puṣpavṛṣṭayaḥ || 45 ||

369

tasya nirharaṇādīni samparētasya bhārgava |

yudhiṣṭhiraḥ kārayitvā muhūrtaḥ duḥkhitō'bhavat || 46 ||

370

tuṣṭuvurmunayō hrṣṭāḥ kṛṣṇaḥ tadguhyanāmabhiḥ |

tatastē kṛṣṇahrdayāḥ svāśramān prayayuḥ punaḥ || 47 ||

371

tatō yudhiṣṭhirō gatvā sahakṛṣṇō gajāhvayam |

pitaraḥ sāntvayāmāsa gāndhārīm ca tapasvinīm || 48 ||

372

*pitrā cānumatō rājā vāsudēvānumōditaḥ |*

*cakāra rājyaṃ dharmēṇa pitṛpaitāmahaṃ vibhuḥ || 49 ||*

373

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē yudhiṣṭhirarājyapralambhō nāma navamō'dhyāyaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē daśamō'dhyāyaḥ ॥

śaunaka uvāca

hatvā svarikthasṛḍha ātatāyinō

yudhiṣṭhirō dharmabhṛtāṃ variṣṭhaḥ |

sahānujaiḥ pratyavaruddhabhōjanaḥ

kathaṃ pravṛttaḥ kimakāraṣittataḥ || 1 ||

374

sūta uvāca

vaṃśaṃ kurōrvaṃśadavāgninirhṛtaṃ

saṃrōhayitvā bhavabhāvanō hariḥ |

nivēśayitvā nijarājya īśvarō

yudhiṣṭhiraṃ prītamanā babhūva ha || 2 ||

375

niśāmya bhīṣmōktamathācyutōktaṃ

pravṛttavijñānavidhūtavibhramaḥ |

śasāsa gāmindra ivājitāśrayaḥ

paridhyupāntāmanujānuvartitaḥ || 3 ||

376

kāmaṃ vavarṣa parjanyaḥ sarvakāmadughā mahī |

siṣicuḥ sma vrajān gāvaḥ payasōdhasvatīrmudā || 4 ||

377

<i>nadyaḥ samudrā girayaḥ savanaspativīrudhaḥ   phalantyōṣadhayaḥ sarvāḥ kāmamanvṛtu tasya vai    5   </i>	378
<i>nādhayō vyādhayaḥ klēśā daivabhūtātmaḥētavaḥ   ajātaśatrāvabhavan jantūnām rājñi karhicit    6   </i>	379
<i>uṣitvā hāstinapurē māsān katipayān hariḥ   suhṛdām ca viśōkāya svasuśca priyakāmyayā    7   </i>	380
<i>āmantrya cābhyanujñātaḥ pariṣvajyābhivādya tam   ārurōha ratham kaiścitpariṣvaktō'bhivāditaḥ    8   </i>	381
<i>subhadrā draupadī kuntī virāṭatanayā tathā   gāndhārī dhṛtarāṣṭraśca yuyutsurgautamō yamau    9   </i>	382
<i>vṛkōdaraśca dhaumyaśca striyō matsyasutādayaḥ   na sēhirē vimuhyantō virahaṃ śārṅgadhanvanaḥ    10   </i>	383
<i>satsaṅgānmuktaduḥsaṅgō hātuṃ nōtsahatē budhaḥ   kīrtiyamānaṃ yaśō yasya sakṛdākarma rōcanam    11   </i>	384
<i>tasminnyastadhiyaḥ pārthāḥ sahēraṃ virahaṃ katham   darśanasparśasaṃlāpaśayanāsanabhōjanaiḥ    12   </i>	385
<i>sarvē tē'nimiṣairakṣaistamanudrutacētasah   vīkṣantaḥ snēhasambaddhā vicēlustatra tatra ha    13   </i>	386
<i>nyarundhannudgaladbāṣpamautkaṅṭhyāddēvakīsutē   niryātyagārānnō'bhadramiti syādbāndhavastriyaḥ    14   </i>	387
<i>mṛdaṅgaśaṅkhabhēryaśca vīṇāpaṇavagōmukhāḥ   dhundhuryānakaghaṅṭādyā nēdurdundubhayastathā    15   </i>	388

<i>prāsādaśikharārūḍhāḥ kurunāryō didṛkṣayā   vavṛṣuḥ kusumaiḥ kṛṣṇaṃ prēmavrīḍāsmitēkṣaṇāḥ    16   </i>	389
<i>sitātapatram jagrāha muktādānavibhūṣitam   ratnadaṇḍam guḍākēśaḥ priyaḥ priyatamasya ha    17   </i>	390
<i>uddhavaḥ sātyakiścaiva vyajanē paramādbhutē   vikīryamāṇaḥ kusumai rējē madhupatiḥ pathi    18   </i>	391
<i>aśrūyantāśiṣaḥ satyāstatra tatra dvijēritāḥ   nānurūpānurūpāśca nirguṇasya guṇātmanaḥ    19   </i>	392
<i>anyōnyamāsītsañjalpa uttamaślōkacētasām   kauravēndrapurastrīṇām sarvaśrutimanōharaḥ    20   </i>	393
<i>sa vai kilāyaṃ puruṣaḥ purātanō ya ēka āsīdaviśēṣa ātmani   agrē guṇēbhyō jagadātmanīśvarē nimīlitātman niśi suptaśaktiṣu    21   </i>	394
<i>sa ēva bhūyō nijavīryacōditāṃ svajīvamāyāṃ prakṛtiṃ sisṛkṣatīm   anāmarūpātmani rūpanāmani vidhitsamānō'nusasāra śāstrakṛt    22   </i>	395
<i>sa vā ayaṃ yatpadamatra sūrayō jitēndriyā nirjītamātariśvanaḥ   paśyanti bhaktyutkalitāmalātmanā nanvēṣa sattvaṃ parimārṣṭumarhati    23   </i>	396

sa vā ayam sakhyanugītasatkathō

vēdēṣu guhyēṣu ca guhyavādibhiḥ |

ya ēka īśō jagadātmalīlayā

sṛjatyavatyatti na tatra sajjatē || 24 ||

397

yadā hyadharmēṇa tamōdhiyō nṛpā

jīvanti tatraiṣa hi sattvataḥ kila |

dhattē bhagaṃ satyamṛtaṃ dayāṃ yaśō

bhavāya rūpāṇi dadhadyugē yugē || 25 ||

398

ahō alaṃ ślāghyatamaṃ yadōḥ kula -

mahō alaṃ puṇyatamaṃ madhōrvanam |

yadēṣa puṃsāmṛṣabhāḥ śriyaḥ patih

svajanmanā caṅkramaṇēna cāñcati || 26 ||

399

ahō bata svaryaśasastiraskarī

kuśasthalī puṇyayaśaskarī bhuvah |

paśyanti nityaṃ yadanugrahēṣitaṃ

smitāvalōkaṃ svapatiṃ sma yatprajāḥ || 27 ||

400

nūnaṃ vratasnānahutādinēśvaraḥ

samarcitō hyasya grhītapāṇibhiḥ |

pibanti yāḥ sakhyadharāmṛtaṃ muhu -

rvrajastriyaḥsammumuhuryadāśayāḥ || 28 ||

401

yā vīryaśulkēna hṛtāḥ svayaṃvarē

pramathya caidyapramukhān hi śuṣmiṇaḥ |

pradyumnasāmbāmbasutādayō'parā

yāścāhṛtā bhaumavadhē sahasraśaḥ || 29 ||

402

ētāḥ paraṃ strītvamapāstapēśalaṃ

nirastaśaucaṃ bata sādhu kurvatē |

yāsāṃ gṛhātpuṣkaralōcanaḥ pati -

rna jātvapaityāhṛtibhirhṛdi sprśan || 30 ||

403

ēvaṃvidhā gadantīnāṃ sa giraḥ purayōṣitām |

nirīkṣaṇēnābhinandan sasmitēna yayau hariḥ || 31 ||

404

ajātaśatruḥ pṛtanāṃ gōpīthāya madhudviṣaḥ |

parēbhyaḥ śaṅkitaḥ snēhātprāyuṅkta caturaṅgiṇīm || 32 ||

405

atha dūrāgatān śauriḥ kauravān virahāturān |

sannivartya dṛḍhaṃ snigdhān prāyātsvanagarīm priyaiḥ || 33 ||

406

kurujāṅgalapāñcālān śūrasēnān sayāmunān |

brahmāvartaṃ kurukṣetraṃ matsyān sāravatānatha || 34 ||

407

marudhanvamatikramya sauvīrābhīrayōḥ parān |

ānartān bhārgavōpāgācchrāntavāhō manāg vibhuḥ || 35 ||

408

tatra tatra ha tatratyairhariḥ pratyudyatārhaṇaḥ |

sāyaṃ bhējē diśaṃ paścādgaviṣṭhō gāṃ gatastadā || 36 ||

409

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ

prathamaskandhē śrīkṛṣṇadvārakāgamaṇaṃ nāma daśamō'dhyāyaḥ ||

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē ēkādaśō'dhyāyaḥ ॥***

*sūta uvāca*

*ānartān sa upavrajya svṛddhāñjanapadān svakān |*  
*dadhmau daravaram tēṣāṃ viṣādam śamayanniva || 1 ||*

410

*sa uccakāśē dhavalōdarō darō -*

*'pyurukramasyādharasōṇasōṇimā |*  
*dādhmāyamānaḥ karakañjasamputē*  
*yathābjaṣaṇḍē kalahaṃsa utsvanaḥ || 2 ||*

411

*tamupaśrutya ninadam jagadbhayabhayāvaham |*  
*pratyudyayuḥ prajāḥ sarvā bhartṛdarśanalālasāḥ || 3 ||*

412

*tatrōpanītabalayō ravērdīpamivāḍṛtāḥ |*  
*ātmārāmaṃ pūrṇakāmaṃ nijalābhēna nityadā || 4 ||*

413

*prītyutphullamukhāḥ prōcurharṣagadgadayā girā |*  
*pītaram sarvasuhṛdamavitāramivārbhakāḥ || 5 ||*

414

*natāḥ sma tē nātha sadāṅghripañkajaṃ*  
*viriñcavairiñcyasurēndravanditam |*  
*parāyaṇaṃ kṣēmamihecchatāṃ paraṃ*  
*na yatra kālaḥ prabhavētparaḥ prabhuḥ || 6 ||*

415

<i>bhavāya nastvaṃ bhava viśvabhāvana tvamēva mātātha suhrtpatiḥ pitā   tvaṃ sadgururnaḥ paramaṃ ca daivataṃ yasyānuvṛttyā kṛtinō babhūvima    7   </i>	416
<i>ahō sanāthā bhavatā sma yadvayaṃ traiviṣṭapānāmapi dūradarśanam   prēmasmitasnigdhanirīkṣaṇānaṃ paśyēma rūpaṃ tava sarvasaubhagam    8   </i>	417
<i>yarhyambujākṣāpasasāra bhō bhavān kurūn madhūn vātha suhrddidṛkṣayā   tatrābdakōṭipratimaḥ kṣaṇō bhavēd raviṃ vinākṣṇōriva nastavācyuta    9   </i>	418
<i>iti cōdīritā vācaḥ prajānāṃ bhaktavatsalaḥ   śṛṅvānō'nugrahaṃ drṣṭyā vitanvan prāviśatpurīm    10   </i>	419
<i>madhubhōjadaśārharhakukurāndhakavṛṣṇibhiḥ   ātmatulyabalairguptāṃ nāgairbhōgavatīmiva    11   </i>	420
<i>sarvartusarvavibhavapuṇyavṛkṣalatāśramaiḥ   udyānōpavanārāmairvṛtapadmākaraśriyam    12   </i>	421
<i>gōpuradvāramārgēṣu kṛtakautukatōraṇām   citradhvajapatākāgrairantaḥ pratihatātapām    13   </i>	422
<i>sammārjitamahāmārgarathyāpaṇakacatvarām   siktāṃ gandhajalairuptāṃ phalapuṣpākṣatāṅkuraiḥ    14   </i>	423

<i>dvāri dvāri grhāṇāṃ ca dadhyakṣataphalēkṣubhiḥ   alāṅkṛtāṃ pūrṇakumbhairbalibhirdhūpadīpakaiḥ    15   </i>	424
<i>niśamya prēṣṭhamāyāntaṃ vasudēvō mahāmanāḥ   akrūraścōgrasēnaśca rāmaścādbhutavikramaḥ    16   </i>	425
<i>pradyumnaścārudēṣṇaśca sāmbo jāmbavatīsutaḥ   praharṣavēgōcchaśitaśayanāsanabhōjanāḥ    17   </i>	426
<i>vāraṇēndraṃ puraskṛtya brāhmaṇaiḥ sasumaṅgalaiḥ   śaṅkhatūryaninādēna brahmaghōṣēṇa cādṛtāḥ   pratyujjagmū rathairhrṣṭāḥ praṇayāgatasādhasāḥ    18   </i>	427
<i>vāramukhyāśca śataśō yānaistaddarśanōtsukāḥ   lasatkuṇḍalanirbhātakapōlavadanaśriyaḥ    19   </i>	428
<i>naṭanartakagandharvāḥ sūtamāgadhavandinaḥ   gāyanti cōttamaślōkacaritānyadbhutāni ca    20   </i>	429
<i>bhagavāṃstatra bandhūnāṃ paurāṇāmanuvartinām   yathāvidhyupasaṅgamyā sarvēṣāṃ mānamādadhē    21   </i>	430
<i>prahvābhivādanāślēṣakarasparsāsmitekṣaṇaiḥ   āśvāsya cāśvapākēbhyō varaiścābhimatairvibhuḥ    22   </i>	431
<i>svayaṃ ca gurubhīrvipraiḥ sadāraiḥ sthavirairapi   āśīrbhīryujyamānō'nyairvandibhiścāviśatpuram    23   </i>	432
<i>rājamārgaṃ gatē kṛṣṇē dvārakāyāḥ kulastriyaḥ   harmyānyārururuvipra tadīkṣaṇamahōtsavāḥ    24   </i>	433

<i>nityaṃ nirīkṣamāṇānāṃ yadapi dvāarakaukasām   naiva tṛpyanti hi dṛśaḥ śriyō dhāmāṅgamacyutam    25   </i>	434
<i>śriyō nivāsō yasyōraḥ pānapātraṃ mukhaṃ dṛśām   bāhavō lōkapālānāṃ sāraṅgāṇāṃ padāmbujam    26   </i>	435
<i>sitātapatravyajanairupaskṛtaḥ prasūnavarṣairabhivarṣitaḥ pathi   piśaṅgavāsā vanamālayā babhau ghanō yathārkōḍupacāpavaidyutaiḥ    27   </i>	436
<i>praviṣṭastu gṛhaṃ pitrōḥ pariṣvaktāḥ svamātr̥bhiḥ   vavandē śirasā sapta dēvakīpramukhā mudā    28   </i>	437
<i>tāḥ putramaṅkamārōpya snēhasnutapayōdharāḥ   harṣavihvalitātmānaḥ siṣicurnētrajalairjalaiḥ    29   </i>	438
<i>athāviśatsvabhavanaṃ sarvakāmamanuttamam   prāsādā yatra patnīnāṃ sahasrāṇi ca ṣōḍaśa    30   </i>	439
<i>patnyaḥ patim prōṣya gṛhānupāgataṃ vilōkya sañjātamanōmahōtsavāḥ   uttasthurārāt sahasā'sanāśayāt sākaṃ vratairvrīḍitalōcanānanāḥ    31   </i>	440
<i>tamātmajairdṛṣṭibhirantarātmanā durantabhāvāḥ parirēbhirē patim   niruddhamapyāsravadambunētrayō - rvilajjatīnāṃ bhṛguvarya vaiklavāt    32   </i>	441

yadyapyasau pārśvagatō rahōgata -

stathāpi tasyāṅghriyugaṃ navamṃ navam |

padē padē kā viramēta tatpadā -

ccalāpi yacchrīrna jahāti karhicit || 33 ||

442

ēvaṃ nṛpāṇāṃ kṣitibhārajanmanā -

makṣauhiṇībhiḥ parivṛttatējasām |

vidhāya vairamṃ śvasanō yathānalamṃ

mīthō vadhēnōparatō nirāyudhaḥ || 34 ||

443

sa ēṣa naralōkē'sminnavatīrṇaḥ svamāyayā |

rēmē strīratnakūṭasthō bhagavān prākṛtō yathā || 35 ||

444

uddāmbhāvapiśunāmalavalguhāsa -

vṛīdāvalōkanihatō madanō'pi yāsām |

sammuhya cāpamajahātpramadōttamāstā

yasyēndriyaṃ vimathituṃ kuhakairna śēkuḥ || 36 ||

445

tamayaṃ manyatē lōkō hyasaṅgamapi saṅginam |

ātmaupamyēna manujaṃ vyāpṛṇvānaṃ yatō'budhaḥ || 37 ||

446

ētadīśanamīśasya prakṛtisthō'pi tadguṇaiḥ |

na yujyatē sadā'tmasthairiyathā buddhistadāśrayā || 38 ||

447

taṃ mēnirē'balā mūḍhāḥ straiṇaṃ cānuvratamṃ rahaḥ |

apramāṇavidō bharturīśvaraṃ matayō yathā || 39 ||

448

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ

prathamaskandhē naimiṣīyōpākhyānē śrīkṛṣṇadvārakāpravēśō

nāmaikādaśō'dhyāyaḥ ||

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē dvādaśō'dhyāyaḥ ॥***

*śaunaka uvāca*

*aśvatthāmnōpasṛṣṭēna brahmaśīrṣṇōrutējasā |*  
*uttarāyā hatō garbha īsēnājīvitaḥ punaḥ ॥ 1 ॥*

449

*tasya janma mahābuddhēḥ karmāṇi ca mahātmanaḥ |*  
*nidhanaṃ ca yathaiivāsītsa prētya gatavān yathā ॥ 2 ॥*

450

*tadidaṃ śrōtomicchāmō gadituṃ yadi manyasē |*  
*brūhi naḥ śraddadhānānāṃ yasya jñānamadācchukaḥ ॥ 3 ॥*

451

*sūta uvāca*

*apīpaladdharmarājaḥ piṭṛvad rañjayan prajāḥ |*  
*niḥspṛhaḥ sarvakāmēbhyaḥ kṛṣṇapādābjasēvayā ॥ 4 ॥*

452

*sampadaḥ kratavō lōkā mahiṣī bhrātarō mahī |*  
*jambūdvīpādhipatyam ca yaśāśca tridivam gatam ॥ 5 ॥*

453

*kiṃ tē kāmāḥ suraspārḥā mukundamanasō dvijāḥ |*  
*adhijahrurmudaṃ rājñāḥ kṣudhitasya yathētarē ॥ 6 ॥*

454

*māturgarbhagatō vīraḥ sa tadā bhṛgunandana |*  
*dadarśa puruṣam kañciddahyamānō'stratējasā ॥ 7 ॥*

455

<i>aṅguṣṭhamātramamalaṃ sphuratpuraṭamaulinam   apīcyadarśanaṃ śyāmaṃ taḍidvāsasamacyutam    8   </i>	456
<i>śrīmaddīrghacaturbāhuṃ taptakāñcanakuṇḍalam   kṣatajākṣaṃ gadāpāṇimātmanaḥ sarvatōdiśam   paribhramantamulkābhāṃ bhrāmayantaṃ gadāṃ muhuḥ    9   </i>	457
<i>astratējaḥ svagadayā nīhāramiva gōpatih   vidhamantaṃ sannikarṣē paryaikṣata ka ityasau    10   </i>	458
<i>vidhūya tadamēyātmā bhagavāndharmagub vibhuḥ   miṣatō daśamāsasya tatraivāntardadhē hariḥ    11   </i>	459
<i>tataḥ sarvaguṇōdarkē sānukūlagrahōdayē   jajñē vaṃśadharaḥ pāṇḍōrbhūyaḥ pāṇḍurivaujasā    12   </i>	460
<i>tasya prītamanā rājā viprairdhaumyakṛpādibhiḥ   jātaḥ kārayāmāsa vācayitvā ca maṅgalam    13   </i>	461
<i>hiraṇyaṃ gāṃ mahīṃ grāmān hastyaśvān nṛpatirvarān   prādātsvannaṃ ca viprēbhyaḥ prajātīrthē sa tīrthavit    14   </i>	462
<i>tamūcurbrāhmaṇāstuṣṭā rājānaṃ praśrayānvitam   ēṣa hyasmin prajātantau puruṇāṃ pauravarṣabha    15   </i>	463
<i>daivēnāpratighātēna śuklē saṃsthāmupēyuṣi   rātō vō'nugrahārthāya viṣṇunā prabhaviṣṇunā    16   </i>	464
<i>tasmānnāmnā viṣṇurāta iti lōkē bṛhacchravāḥ   bhaviṣyati na sandēhō mahābhāgavatō mahān    17   </i>	465

yudhiṣṭhira uvāca

apyēṣa vaṃśyān rājarṣīn puṇyaślōkān mahātmanaḥ |  
anuvartitā svidyaśasā sādhuvadēna sattamāḥ || 18 ||

466

brāhmaṇā ūcuḥ

pārtha prajāvitā sākṣādikṣvākuriva mānavaḥ |  
brahmaṇyaḥ satyasandhaśca rāmō dāśarathiryathā || 19 ||

467

ēṣa dātā śaraṇyaśca yathā hyauśīnaraḥ śibiḥ |

yaśō vitanitā svānāṃ dauṣyantiriva yajvanām || 20 ||

468

dhanvināmagraṇīrēṣa tulyaścārjunayōrdvayōḥ |

hutāśa iva durdharṣaḥ samudra iva dustaraḥ || 21 ||

469

mṛgēndra iva vikrāntō niṣēvyō himavāniva |

titikṣurvasudhēvāsau sahiṣṇuḥ pitarāviva || 22 ||

470

pitāmahasamaḥ sāmyē prasādē giriśōpamaḥ |

āśrayaḥ sarvabhūtānāṃ yathā dēvō ramāśrayaḥ || 23 ||

471

sarvasadguṇamāhātmyē ēṣa kṛṣṇamanuvrataḥ |

rantidēva ivōdārō yayātiriva dhārmikaḥ || 24 ||

472

dhṛtyā balisamaḥ kṛṣṇē prahlāda iva sadgrahaḥ |

āhartaiṣō'svamēdhānāṃ vṛddhānāṃ paryupāsakaḥ || 25 ||

473

rājarṣīnāṃ janayitā śāstā cōtpathagāminām |

nigrahītā kalērēṣa bhuvō dharmasya kāraṇāt || 26 ||

474

takṣakādātmanō mṛtyuṃ dvijaputrōpasarjitāt |

prapatsyata upaśrutya muktasaṅgaḥ padaṃ harēḥ || 27 ||

475

jijñāsītātmayāthātmyō munērvyāśasutādasau   hitvēdaṃ nṛpa gaṅgāyāṃ yāsyatyaddhākutōbhayam    28	476
iti rājña upādiśya viprā jātakakōvidāḥ   labdhāpacitayaḥ sarvē pratijagmuḥ svakān gṛhān    29	477
sa ēṣa lōkē vikhyātaḥ parīkṣiditi yatprabhuḥ   garbhē dr̥ṣṭamanudhyāyan parīkṣēta narēṣviha    30	478
sa rājaputrō vavṛdhē āśu śukla ivōḍupaḥ   āpūryamāṇaḥ pitṛbhiḥ kāṣṭhābhiriva sō'nvaham    31	479
yakṣyamāṇō'svamēdhēna jñātidrōhajihāsayā   rājālabdhadhanō dadhyāvanyatra karadaṇḍayōḥ    32	480
tadabhiprētamālakṣya bhrātarō'cyutacōditāḥ   dhanam prahīṇamājahrurudīcyāṃ diśi bhūriśaḥ    33	481
tēna sambhṛtasambhārō dharmaputrō yudhiṣṭhiraḥ   vājimēdhaistribhirbhītō yajñaiḥ samayajaddharim    34	482
āhūtō bhagavān rājñā yājayitvā dvijairnṛpam   uvāsa katicinmāsān suhrdāṃ priyakāmyayā    35	483
tatō rājñābhyanujñātaḥ kṛṣṇayā saha bandhubhiḥ   yayau dvāravatīṃ brahman sārjunō yadubhivr̥taḥ    36	484

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē naimiṣyōpākhyānē parīkṣijjanmādyutkarṣō nāma  
dvādaśō'dhyāyaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē trayōdaśō'dhyāyaḥ ॥

sūta uvāca

vidurastīrthayātrāyāṃ maitrēyādātmanō gatim |

jñātvāgāddhāstinapuram tayāvāptavivitsitaḥ || 1 ||

485

yāvataḥ kṛtavān praśnān kṣattā kauṣāravāgrataḥ |

jātaikabhaktirgōvindē tēbhyaścōpararāma ha || 2 ||

486

taṃ bandhumāgataṃ dr̥ṣṭvā dharmaputraḥ sahānujaḥ |

dhṛtarāṣṭrō yuyutsuśca sūtaḥ śāradvataḥ pṛthā || 3 ||

487

gāndhārī draupadī brahman subhadrā cōttarā kṛpī |

anyāśca jāmayaḥ pāṇḍōrjñātayaḥ sasutāḥ striyaḥ || 4 ||

488

pratyujjagmuḥ praharṣēṇa prāṇam tanva ivāgatam |

abhisaṅgamyā vidhivat pariṣvaṅgābhivādanaiḥ || 5 ||

489

mumucuḥ prēmabāṣpaughaṃ virahautkaṅṭhyakātarāḥ |

rājā tamarhayāñcakrē kṛtāsanaparigraham || 6 ||

490

taṃ bhuktavantam viśrāntamāsīnam sukhamāsanē |

praśrayāvanatō rājā prāha tēṣāṃ ca śṛṇvatām || 7 ||

491

yudhiṣṭhira uvāca

api smaratha nō yuṣmatpakṣacchāyāsamēdhitān |  
vipadgaṇādviṣāgnyādērmōcitā yatsamātrkāḥ || 8 || 492

kayā vṛtṭyā vartitaṃ vaścaradbhiḥ kṣitimaṇḍalam |  
tīrthāni kṣētramukhyāni sēvitānīha bhūtalē || 9 || 493

bhavadvidhā bhāgavatāstīrthabhūtāḥ svayaṃ vibhō |  
tīrthīkurvanti tīrthāni svāntaḥsthēna gadābhṛtā || 10 || 494

api naḥ suhr̥dastāta bāndhavāḥ kṛṣṇadēvatāḥ |  
dr̥ṣṭāḥ śrutā vā yadavaḥ svapuryāṃ sukhamāsatē || 11 || 495

ityuktō dharmarājēna sarvaṃ tat samavarṇayat |  
yathānubhūtaṃ kramaśō vinā yadukulakṣayam || 12 || 496

nanvapriyaṃ durviśahaṃ nṛṇāṃ svayamupasthitam |  
nāvēdayat sakaruṇō duḥkhitān draṣṭumakṣamaḥ || 13 || 497

kañcitkālamathāvātsītsatkṛtō dēvavatsukham |  
bhrāturjyēṣṭhasya śrēyaskṛtsarvēṣāṃ prītimāvahan || 14 || 498

abibhradaryamā daṇḍaṃ yathāvadaghakāriṣu |  
yāvaddadhāra sūdratvaṃ śāpādvarṣaśataṃ yamaḥ || 15 || 499

yudhiṣṭhirō labdharājyō dr̥ṣṭvā pautraṃ kulandharam |  
bhrātr̥bhirlōkapālābhairmumudē parayā śriyā || 16 || 500

ēvaṃ grhēṣu saktānāṃ pramattānāṃ tadīhayā |  
atyakrāmadavijñātaḥ kālaḥ paramadustaraḥ || 17 || 501

vidurastadabhiprētya dhṛtarāṣṭramabhāṣata   rājan nirgamyatāṃ śīghraṃ paśyēdaṃ bhayamāgatam    18	502
pratikriyā na yasyēha kutaścitkarhicitprabhō   sa ēva bhagavān kālah sarvēśāṃ naḥ samāgataḥ    19	503
yēna caivābhipannō'yaṃ prāṇaiḥ priyatamairapi   janaḥ sadyō viyuḥyēta kimutānyairdhanādibhiḥ    20	504
pitṛbhrāṭṛsuhṛtputrā hatāstē vigataṃ vayaḥ   ātmā ca jarayā grastaḥ paragēhamupāsasē    21	505
ahō mahīyasī jantōrjīvitāsā yathā bhavān   bhīmāpavarjitaṃ piṇḍamādattē ḡrhapālavat    22	506
agnirnisṛṣṭō dattaśca garō dārāśca dūṣitāḥ   hṛtaṃ kṣētraṃ dhanam yēśāṃ taddattairasubhiḥ kiyat    23	507
tasyāpi tava dēhō'yaṃ kṛpaṇasya jijīviṣōḥ   paraityanicchatō jīrṇō jarayā vāsasī iva    24	508
gatasvārthamimaṃ dēham viraktō muktabandhanaḥ   avijñātagatirjahyāt sa vai dhīra udāhṛtaḥ    25	509
yaḥ svakātparatō vēha jātanirvēda ātmavān   hṛdi kṛtvā hariṃ gēhātpravrajētsa narōttamaḥ    26	510
athōdīcīm diśam yātu svairajñātagatirbhavān   itō'rvākprāyaśaḥ kālah puṃsāṃ guṇavikarṣaṇaḥ    27	511
ēvaṃ rājā vidurēṇānujēna prajñācakṣurbōdhita ājamīḍhaḥ	

chittvā svēṣu snēhapāśān draḍhimnō

niścakrāma bhrāṭṛsandarśitādhvā || 28 ||

512

patiṃ prayāntaṃ subalasya putrī

pativratā cānujagāma sādhvī |

himālayaṃ nyastadaṇḍapraharṣaṃ

manasvināmiva satsamprahāraḥ || 29 ||

513

ajātaśatruḥ kṛtamaitrō hutāgni -

rviprānnatvā tilagōbhūmirukmaiḥ |

gṛhaṃ praviṣṭō guruvandanāya

na cāpaśyatpitarau saubalīṃ ca || 30 ||

514

tatra sañjayamāsīnaṃ papracchōdvignamānasaḥ |

gāvalgaṇē kva nastātō vṛddhō hīnaśca nētrayōḥ || 31 ||

515

ambā ca hataputrā”rtā pitṛvyaḥ kva gataḥ suhṛt |

apī mayyakṛtaprajñē hatabandhuḥ sa bhāryayā |

āśaṃsamānaḥ śamalaṃ gaṅgāyāṃ duḥkhitō’patat || 32 ||

516

pitaryuparatē pāṇḍau sarvānnaḥ suhṛdaḥ śīsūn |

arakṣatāṃ vyasanataḥ pitṛvyau kva gatāvitaḥ || 33 ||

517

sūta uvāca

kṛpayā snēhavaiklavvyātsūtō virahakarśitaḥ |

ātmēśvaramacakṣāṇō na pratyāhātipīḍitaḥ || 34 ||

518

vimṛjyāśrūṇi pāṇibhyāṃ viṣṭabhyātmānamātmanā |

ajātaśatruṃ pratyūcē prabhōḥ pādāvanusmaran || 35 ||

519

sañjaya uvāca

nāhaṃ vēda vyavasitaṃ pitrōrvaḥ kulanandana |  
gāndhāryā vā mahābāhō muṣitō'smi mahātmabhiḥ || 36 || 520

athājagāma bhagavān nāradaḥ saha tumburuḥ |  
pratyutthāyābhivādyāha sānujō'bhyarcayanniva || 37 || 521

yudhiṣṭhira uvāca

nāhaṃ vēda gatiṃ pitrōrbhagavan kva gatāvitaḥ |  
ambā vā hataputrā'rtā kva gatā ca tapasvinī || 38 || 522

karṇadhāra ivāpārē bhagavān pāradarsākaḥ |  
athābabhāṣē bhagavānnārado munisattamaḥ || 39 || 523

mā kañcana śucō rājan yadīśvaravaśaṃ jagat |  
lōkāḥ sapālā yasyēmē vahanti balimīśituḥ |  
sa saṃyunakti bhūtāni sa ēva viyunakti ca || 40 || 524

yathā gāvō nasi prōtāstantyāṃ baddhāḥ svadāmabhiḥ |  
vāktantyāṃ nāmabhirbaddhā vahanti balimīśituḥ || 41 || 525

yathā krīḍōpaskarāṇāṃ saṃyōgavigamāviha |  
icchayā krīḍituḥ syātāṃ tathaivēśēcchayā nṛṇām || 42 || 526

yanmanyasē dhruvaṃ lōkamadhruvaṃ vā na cōbhayam |  
sarvathā na hi śōcyāstē snēhādanyatra mōhajāt || 43 || 527

tasmājjahyaṅga vaiklavyamajñānakṛtamātmanaḥ |  
kathaṃ tvanāthāḥ kṛpaṇā vartēraṃstē ca mām vinā || 44 || 528

<i>kālakarmaguṇādhiṇō dēhō'yaṃ pāñcabhautikaḥ   kathamanyāṃstu gōpāyētsarpagrastō yathā param    45   </i>	529
<i>ahastāni sahasānāmapadāni catuṣpadām   phalgūni tatra mahatāṃ jīvo jīvasya jīvanam    46   </i>	530
<i>tadidaṃ bhagavān rājannēka ātmā'tmanāṃ svadrk   antarō'nantarō bhāti paśya taṃ māyayōrudhā    47   </i>	531
<i>sō'yamadya mahārāja bhagavān bhūtabhāvanaḥ   kālarūpō'vatīrṇō'syāmahāvāya suradviṣām    48   </i>	532
<i>niṣpāditaṃ dēvakṛtyamavaśēṣaṃ pratīkṣatē   tāvadyūyamavēkṣadhvaṃ bhavēdyāvadihēśvaraḥ    49   </i>	533
<i>dhṛtarāṣṭraḥ saha bhrātrā gāndhāryā ca svabhāryayā   dakṣiṇēna himavata ṛṣiṇāmāśramaṃ gataḥ    50   </i>	534
<i>srōtōbhiḥ saptabhiryā vai swardhunī saptadhā vyadhāt   saptānāṃ prītayē nānā saptasrōtaḥ pracakṣatē    51   </i>	535
<i>snātvānusavanaṃ tasmin hutvā cāgnīn yathāvidhi   abbhakṣa upasāntātmā sa āstē vigataiṣaṇaḥ    52   </i>	536
<i>jitāsanō jitaśvāsaḥ pratyāhṛtaṣaḍindriyaḥ   haribhāvanayā dhvastarajaḥsattvatamōmalaḥ    53   </i>	537
<i>vijñānātmani saṃyōjya kṣētrajñē pravilāpya tam   brahmaṇyātmānamādhārē ghaṭāmbaramivāmbare    54   </i>	538

*dhvastamāyāguṇōdarkō niruddhakaraṇāśayaḥ |*  
*nivartitākhilāhāra āstē sthāṇurivācalaḥ |*  
*tasyāntarāyō maivābhūḥ saṃnyastākhilakarmaṇaḥ || 55 ||* 539

*sa vā adyatanādrājan parataḥ pañcamē'hani |*  
*kalēvaramḥ hāsyati svaṃ tacca bhasmībhaviṣyati || 56 ||* 540

*dahyamānē'gnibhirdēhē patyuhḥ patnī sahōṭajē |*  
*bahiḥ sthitā patiṃ sādhvī tamagnimanu vēkṣyati || 57 ||* 541

*vidurastu tadāścaryaṃ niśāmya kurunandana |*  
*harṣaśōkayutastasmād gantā tīrthaniṣēvakaḥ || 58 ||* 542

*ityuktvāthāruhat svargaṃ nāradaḥ sahatumburuḥ |*  
*yudhiṣṭhirō vacastasya hr̥di kṛtvājahācchucaḥ || 59 ||* 543

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ*  
*prathamaskandhē naimiṣṭyōpākhyānē trayōdaśō'dhyāyaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē caturdaśō'dhyāyaḥ ॥

sūta uvāca

samprasthitē dvārakāyāṃ jiṣṇau bandhudidṛkṣayā |

jñātum ca puṇyaślōkasya kṛṣṇasya ca vicēṣṭitam || 1 ||

544

vyatītāḥ katicinmāsastadā nāyāttatō'rjunah |

dadarśa ghōrarūpāṇi nimittāni kurūdvahaḥ || 2 ||

545

kālasya ca gatiṃ raudrāṃ viparyastartudharminah |

pāpīyasīm nṛṇāṃ vārtāṃ krōdhalōbhānṛtātmanām || 3 ||

546

jihmaprāyaṃ vyavahṛtaṃ śāṭhyamiśraṃ ca sauhṛdam |

pitṛmāṭṛsuhṛdbhrāṭṛdampatīnāṃ ca kalkanam || 4 ||

547

nimittānyatyariṣṭāni kālē tvanugatē nṛṇām |

lōbhādyadharmaprakṛtiṃ dṛṣṭvōvācānujaṃ nṛpaḥ || 5 ||

548

yudhiṣṭhira uvāca

samprēṣitō dvārakāyāṃ jiṣṇurbandhudidṛkṣayā |

jñātum ca puṇyaślōkasya kṛṣṇasya ca vicēṣṭitam || 6 ||

549

gatāḥ saptādhunā māsā bhīmasēna tavānujaḥ |

nāyāti kasya vā hētōrnāhaṃ vēdēdamañjasā || 7 ||

550

<i>api dēvarṣiṇā”diṣṭaḥ sa kālō’yamupasthitaḥ   yadā”tmanō’ṅgamākrīḍaṃ bhagavānutsisṛkṣati    8   </i>	551
<i>yasmānnaḥ sampadō rājyaṃ dārāḥ prāṇāḥ kulaṃ prajāḥ   āsan sapatnavijayō lōkāśca yadanugrahāt    9   </i>	552
<i>paśyōtpātān naravyāghra divyān bhaumān sadaihiḥkān   dāruṇān śaṃsatō’dūrādbhayaṃ nō buddhimōhanam    10   </i>	553
<i>ūrvakṣibāhavō mahyaṃ sphurantyaṅga punaḥ punaḥ   vēpathuścāpi hṛdayē ārāddāsyanti vipriyam    11   </i>	554
<i>śivaiṣōdyantamādityamabhi rautyanalānanā   māmaṅga sāramēyō’yamabhirēbhatyabhīruvat    12   </i>	555
<i>śastāḥ kurvanti mām savyaṃ dakṣiṇaṃ paśavō’parē   vāhāṃśca puruṣavyāghra lakṣayē rudatō mama    13   </i>	556
<i>mṛtyudūtaḥ kapōtō’yamulūkaḥ kampayan manaḥ   pratyulūkaśca kuhvānairanidrau śūnyamicchataḥ    14   </i>	557
<i>dhūmrā diśaḥ paridhayaḥ kampatē bhūḥ sahādrībhiḥ   nirghātaśca mahāṃstāta sākaṃ ca stanayitnubhiḥ    15   </i>	558
<i>vāyurvāti kharasparśō rajasā viṣṛjaṃstamaḥ   asṛgvarṣanti jaladā bībhatsamiva sarvataḥ    16   </i>	559
<i>sūryaṃ hataprabhaṃ paśya grahamardaṃ mithō divi   sasaṅkulairbhūtagaṇairjvalitē iva rōdasī    17   </i>	560
<i>nadyō nadāśca kṣubhitāḥ sarāṃsi ca manāṃsi ca   na jvalatyagnirājyēna kālō’yaṃ kiṃ vidhāsyati    18   </i>	561

na pibanti stanaṃ vatsā na duhyanti ca mātaraḥ |  
rudantyaśrumukhā gāvō na hr̥ṣyantyr̥ṣabhā vrajē || 19 || 562

daivatāni rudantīva svidyanti hyuccalanti ca |  
imē janapadā grāmāḥ purōdyānākarāśramāḥ |  
bhraṣṭaśriyō nirānandāḥ kimaghaṃ darśayanti naḥ || 20 || 563

manya ētairmahōtpātairnūnaṃ bhagavataḥ padaiḥ |  
ananyapurusaśrībhirhīnā bhūrhatasaubhagā || 21 || 564

iti cintayatastasya dṛṣṭāriṣṭēna cētasā |  
rājñāḥ pratyāgamad brahman yadupuryāḥ kapidhvajaḥ || 22 || 565

taṃ pādayōrnipatitamayathāpūrvamāturam |  
adhōvadanamabbindūn sṛjantaṃ nayanābjayōḥ || 23 || 566

vilōkyōdvignahr̥dayō vicchāyamanujaṃ nṛpaḥ |  
pṛcchati sma suhr̥nmadhyē saṃsmarannāradēritam || 24 || 567

yudhiṣṭhira uvāca  
kaccidānartapuryāṃ naḥ svajanāḥ sukhamāsatē |  
madhubhōjadaśārharhasātvatāndhakavr̥ṣṇayaḥ || 25 || 568

śūrō mātāmahaḥ kaccitsvastyāstē vātha māriṣaḥ |  
mātulaḥ sānujaḥ kaccitkuśalyānakadundubhiḥ || 26 || 569

sapta svasārastatpatnyō mātulānyaḥ sahātmajāḥ |  
āsatē sasnuṣāḥ kṣēmaṃ dēvakīpramukhāḥ svayam || 27 || 570

kaccidrājā'hukō jīvatyasatputrō'sya cānujaḥ |  
hr̥dīkaḥ sasutō'krūrō jayantagadasāraṇāḥ || 28 || 571

āsatē kuśalaṃ kaccidyē ca śatrujidādayaḥ   kaccidāstē sukhaṃ rāmō bhagavān sātvatām prabhuḥ    29	572
pradyumnaḥ sarvavr̥ṣṇīnām sukhamāstē mahārathaḥ   gambhīrarayō'niruddhō vardhatē bhagavānuta    30	573
suṣēṇaścārudēṣṇaśca sāmbō jāmbavatīsutaḥ   anyē ca kārṣṇipravarāḥ saputrā ṛṣabhādayaḥ    31	574
tathaivānucarāḥ śaurēḥ śrutadēvōddhavādayaḥ   sunandanandaśīrṣaṇyā yē cānyē sātvatarṣabhāḥ    32	575
apī svastyāsatē sarvē rāmakṛṣṇabhujāśrayāḥ   apī smaranti kuśalamasmākaṃ baddhasauhr̥dāḥ    33	576
bhagavānapi gōvindō brahmaṇyō bhaktavatsalaḥ   kaccitpurē sudharmāyāṃ sukhamāstē suhr̥dvṛtaḥ    34	577
maṅgalāya ca lōkānām kṣēmāya ca bhavāya ca   āstē yadukulāmbhōdhāvādyō'nantasakhaḥ pumān    35	578
yadbāhudaṅdaguptāyāṃ svapuryāṃ yadavō'rcitāḥ   krīḍanti paramānandaṃ mahāpauruṣikā iva    36	579
yatpādaśuśrūṣaṇamukhyakarmanā satyādayō dvyaṣṭasahasrayōṣitaḥ   nirjitya saṅkhyē tridaśāṃstadāśiṣō haranti vajrāyudhavallabhōcitāḥ    37	580
yadbāhudaṅdābhyudayānujīvinō yadupravīrā hyakutōbhayā muhuḥ	

*adhikramantyaṅghribhirāhṛtām balā -*

*tsabhām sudharmām surasattamōcitām || 38 ||*

581

*kaccittē'nāmayaṃ tāta bhraṣṭatējā vibhāsi mē |*

*alabdhamānō'vajñātaḥ kiṃ vā tāta cirōṣitaḥ || 39 ||*

582

*kaccinnābhihatō'bhāvaiḥ śabdādibhiramaṅgalaiḥ |*

*na dattamuktamarthibhya āśayā yatpratiśrutam || 40 ||*

583

*kaccittvaṃ brāhmaṇaṃ bālaṃ gāṃ vṛddhaṃ rōgiṇaṃ striyam |*

*śaraṇōpasṛtaṃ sattvaṃ nātyākṣiḥ śaraṇapradaḥ || 41 ||*

584

*kaccittvaṃ nāgamō'gamyām gamyām vāsatkṛtām striyam |*

*parājitō vātha bhavān nōttamairnāsamaiḥ pathi || 42 ||*

585

*api svitparyabhuṅkthāstvaṃ sambhōjyān vṛddhabālakān |*

*jugupsitaṃ karma kiñcit kṛtavānna yadaḥsamam || 43 ||*

586

*kaccit prēṣṭhatamēnātha hṛdayēnātmabandhunā |*

*śūnyō'smi rahitō nityaṃ manyasē tē'nyathā na ruk || 44 ||*

587

*|| iti śrīmadbhāgavatē mahāpurāṇē pāramahaṃsyām saṃhitāyām  
prathamaskandhē yudhiṣṭhiravitarkō nāma caturdaśō'dhyāyaḥ ||*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
ōṃ namō bhagavatē vāsudēvāya  
śrīmadbhāgavatamahāpurāṇam  
॥ prathamaskandhē  
pañcadaśō'dhyāyaḥ ॥

sūta uvāca

ēvaṃ kṛṣṇasakhaḥ kṛṣṇō bhrātrā rājñā'vikalpitaḥ |  
nānāśaṅkāspadaṃ rūpaṃ kṛṣṇaviślēṣakarśitaḥ || 1 ||

588

śōkēna śuśyadvadanahr̥tsarōjō hataprabhaḥ |  
vibhuṃ tamēvānudhyāyannāśaknōtpratibhāṣitum || 2 ||

589

kṛcchrēṇa saṃstabhya śucaḥ pāṇinā'mṛjya nētrayōḥ |  
parōkṣēṇa samunnaddhapraṇayautkaṅṭhyakātarah || 3 ||

590

sakhyaṃ maitrīṃ sauhṛdaṃ ca sārathyādiṣu saṃsmaran |  
nṛpamagrajamityāha bāṣpagadgadayā girā || 4 ||

591

arjuna uvāca

vañcitō'haṃ mahārāja hariṇā bandhurūpiṇā |  
yēna mē'pahṛtaṃ tējō dēvavismāpanaṃ mahat || 5 ||

592

yasya kṣaṇaviyōgēna lōkō hyapriyadarśanaḥ |  
ukthēna rahitō hyēṣa mṛtakaḥ prōcyatē yathā || 6 ||

593

yatsaṃśrayād drupadagēhamupāgatānām

rājñām svayaṃvaramukhē smaradurmadānām |

tējō hr̥taṃ khalu mayābhihataśca matsyaḥ

sajjīkṛtēna dhanuṣādhiḡatā ca kṛṣṇā || 7 ||

594

yatsannidhāvahamu khāṇḡavamagnayē'dā -

mindraṃ ca sāmaragaṇaṃ tarasā vijitya |

labdhā sabhā mayakṛtādbhutaśilpamāyā

digbhyō'haran nṛpatayō balimadhvarē tē || 8 ||

595

yattējasā nṛpaśirō'ṅghrimahan makhārthē

āryō'nujastava gajāyutasattvavīryaḥ |

tēnāhr̥tāḥ pramathanāthamakhāya bhūpā

yanmōcitāstadanayan balimadhvarē tē || 9 ||

596

patnyāstavādhimakhakḷptamahābhiṣēka -

ślāghīṣṭhacārukabaraṃ kitavaiḥ sabhāyām |

sprṣṭaṃ vikīrya padayōḥ patitāśrumukhyā

yastatstriyō'kṛta hatēsavimuktakēsāḥ || 10 ||

597

yō nō jugōpa vanamētya durantakṛcchrād

durvāsasō'riracitādayutāgrabhug yaḥ |

śākānnaśīṣṭamupayujya yatastrilōkīṃ

tr̥ptāmamaṃsta salilē vinimagnasaṅghaḥ || 11 ||

598

yattējasātha bhagavān yudhi śūlapāṇi -

rvismāpitaḥ sagirijō'stramadānnijaṃ mē |

anyē'pi cāhamamunaiva kalēvarēṇa

prāptō mahēndrabhavanē mahadāsanārdham || 12 ||

599

tatraiva mē viharatō bhujadaṇḍayugmaṃ

gāṇḍīvalakṣaṇamarātivadhāya dēvāḥ |

sēndrāḥ śritā yadanubhāvitamājamīdha

tēnāhamadya muṣitaḥ puruṣēṇa bhūmnā || 13 ||

600

yadbāndhavaḥ kurubalābdhimanantapāra -

mēkō rathēna tatarē'hamatāryasattvam |

pratyāhṛtaṃ bahu dhanam ca mayā parēṣāṃ

tējāspadaṃ maṇimayaṃ ca hṛtaṃ śirōbhyaḥ || 14 ||

601

yō bhīṣmakarṇaguruśalyacamūṣvadabhra -

rājanyavaryarathamāṇḍalamāṇḍitāsu |

agrēcarō mama vibhō rathayūthapānā -

māyurmanāṃsi ca dṛśā saha oja ārcchat || 15 ||

602

yaddōṣṣu mā praṇihitaṃ gurubhīṣmakarṇa -

napṭṛtrigartaśalasaindhavabāhlikādyaiḥ |

astrānyamōghamahimāni nirūpitāni

nō paspṛsurṇrharidāsamivāsuraṇi || 16 ||

603

sautyē vṛtaḥ kumatinā'tmada īśvarō mē

yatpādapadmabhavāya bhajanti bhavyāḥ |

māṃ śrāntavāhamarayō rathinō bhuviṣṭhaṃ

na prāharan yadanubhāvanirastacittāḥ || 17 ||

604

narmāṇyudārarucirasmitaśōbhitāni

hē pārtha hē'rjuna sakhē kurunandanēti |

sañjalpitāni naradēva hṛdispṛśāni

smarturluṭhanti hṛdayaṃ mama mādhasya || 18 ||

605

śayyāsanāṭṭānavikatthanabhōjanādi -

ṣvaikyādvayasya ṛtavāniti vipralabdhaḥ |  
sakhyaḥ sakhēva pitṛvattanayasya sarvaṃ  
sēhē mahān mahitayā kumatēraghaṃ mē || 19 ||

606

sō'haṃ nṛpēndra rahitaḥ puruṣōttamēna  
sakhyā priyēṇa suhrdā hṛdayēna śūnyaḥ |  
adhvanyurukramaparigrahamaṅga rakṣan  
gōpairasadbhirabalēva vinirjitō'smi || 20 ||

607

tadvai dhanusta iṣavaḥ sa rathō hayāstē  
sō'haṃ rathī nṛpatayō yata ānamanti |  
sarvaṃ kṣaṇēna tadabhūdasadīśariktam  
bhasman hutaṃ kuhakarāddhamivōptamūṣyām || 21 ||

608

rājaṃstvayābhiprṣṭānām suhrdām naḥ suhrtpurē |  
viprasāpavimūḍhānām nighnatām muṣṭibhirmithaḥ || 22 ||

609

vāruṇīm madirām pītvā madōnmathitacētasām |  
ajānatāmivānyōnyam catuḥpañcāvasēṣitāḥ || 23 ||

610

prāyēṇaitadbhagavata īśvarasya vicēṣitam |  
mithō nighnanti bhūtāni bhāvayanti ca yanmithaḥ || 24 ||

611

jalaukasām jalē yadvanmahāntō'dantyaṅīyasaḥ |  
durbalān balinō rājan mahāntō balinō mithaḥ || 25 ||

612

ēvaṃ baliṣṭhairiyadubhirmahadbhiritarān vibhuḥ |  
yadūn yadubhiranyōnyam bhūbhārān sañjahāra ha || 26 ||

613

<i>dēśakālārthayuktāni hr̥ttāpōpaśamāni ca  </i>	
<i>haranti smarataścittaṃ gōvindābhihitāni mē    27   </i>	614
<i>sūta uvāca</i>	
<i>ēvaṃ cintayatō jiṣṇōḥ kṛṣṇapādasarōruham  </i>	
<i>sauhārdēnātigāḍhēna śāntā'sīdvimalā matiḥ    28   </i>	615
<i>vāsudēvāṅghryanudhyānaparibr̥ṃhitaramhasā  </i>	
<i>bhaktyā nirmathitāsēṣakaṣāyadhiṣaṇō'rjunaḥ    29   </i>	616
<i>gītaṃ bhagavatā jñānaṃ yattatsaṅgrāmamūrdhani  </i>	
<i>kālakarmatamōruddhaṃ punaradhyagamad vibhuḥ    30   </i>	617
<i>viśōkō brahmasampattyā sañcchinnadvaitasaṃśayaḥ  </i>	
<i>līnaprakṛtinairguṇyādaliṅgatvādasambhavaḥ    31   </i>	618
<i>niśamya bhagavanmārgaṃ saṃsthāṃ yadukulasya ca  </i>	
<i>svaḥpathāya matiṃ cakrē nibhṛtātmā yudhiṣṭhiraḥ    32   </i>	619
<i>pr̥thāpyanuśrutya dhanañjayōditaṃ</i>	
<i>nāśaṃ yadūnāṃ bhagavadgatiṃ ca tām  </i>	
<i>ēkāntabhaktyā bhagavatyadhōkṣajē</i>	
<i>nivēśitātmōpararāma saṃsṛtēḥ    33   </i>	620
<i>yayāharadbhuvō bhāraṃ tāṃ tanuṃ vijahāvajaḥ  </i>	
<i>kaṅṭakaṃ kaṅṭakēnēva dvayaṃ cāpīśituḥ samam    34   </i>	621
<i>yathā matsyādirūpāṇi dhattē jahyādyathā naṭaḥ  </i>	
<i>bhūbhāraḥ kṣapitō yēna jahau tacca kalēvaram    35   </i>	622

yadā mukundō bhagavānimām mahīm jahau svatanvā śravaṇīyasatkathaḥ   tadā harēvāpratibuddhacētasā - madharmahētuh kaliranvavartata    36	623
yudhiṣṭhirastatparisarpaṇam budhaḥ purē ca rāṣṭrē ca gṛhē tathā'tmani   vibhāvya lōbhānṛtajihmahimśanā - dyadharmacakraṇ gamanāya paryadhāt    37	624
svarāṭ pautraṇ vinayinamātmanaḥ susamaṇ guṇaiḥ   tōyanīvyāḥ patim bhūmērabhyaṣiñcad gajāhvayē    38	625
mathurāyām tathā vajraṇ sūrasēnapatiṇ tataḥ   prājāpatyām nirūpyeṣṭimagnīnapibadīśvaraḥ    39	626
viṣṛjya tatra tat sarvaṇ dukūlavalayādikam   nirmamō nirahaṅkāraḥ sañcchinnāsēṣabandhanaḥ    40	627
vācaṇ juhāva manasi tatprāṇa itarē ca tam   mṛtyāvapānaṇ sōtsargaṇ taṇ pañcatvē hyajōhavīt    41	628
tritvē hutvātha pañcatvaṇ taccaikatvē'juhōnmuniḥ   sarvamātmanyajuhavīd brahmaṇyātmānamavyayē    42	629
cīravāsā nirāhārō baddhavāṅmuktamūrdhajaḥ   darśayannātmanō rūpaṇ jaḍōnmattapisācavat    43	630
anavēkṣamāṇō niragādaśṛṇvan badhirō yathā   udicīm pravivēśāsām gatapūrvām mahātmabhiḥ   hṛdi brahma paraṇ dhyāyan nāvartēta yatō gataḥ    44	631

<i>sarvē tamanu nirjagmurbhrātarah kṛtaniścayāḥ  </i>	
<i>kalinādharmamitrēṇa dṛṣṭvā sprṣṭāḥ prajā bhuvi    45   </i>	632
<i>tē sādhuḥkṛtasarvārthā jñātvā'tyantikamātmanah  </i>	
<i>manasā dhārayāmāsurvaikuṇṭhacaraṇāmbujam    46   </i>	633
<i>taddhyānōdriktayā bhaktyā viśuddhadhiṣaṇāḥ parē  </i>	
<i>tasmin nārāyaṇapadē ēkāntamatayō gatim    47   </i>	634
<i>avāpurduravāpāṃ tē asadbhirviṣayātmabhiḥ  </i>	
<i>vidhūtakalmaṣāsthānē virajēnātmanaiva hi    48   </i>	635
<i>vidurō'pi parityajya prabhāsē dēhamātmavān  </i>	
<i>kṛṣṇāvēsēna taccittaḥ pitṛbhiḥ svakṣayaṃ yayau    49   </i>	636
<i>draupadī ca tadā'jñāya patināmanapēkṣatām  </i>	
<i>vāsudēvē bhagavati hyēkāntamatirāpa tam    50   </i>	637
<i>yaḥ śraddhayaitadbhagavatpriyāṇām</i>	
<i>pāṇḍōḥ sutānāmiti samprayāṇam  </i>	
<i>śṛṇōtyalam svastyayanaṃ pavitraṃ</i>	
<i>labdhvā harau bhaktimupaiti siddhim    51   </i>	638
<i>   iti śrīmadbhāgavatē mahāpurāṇē pāramahaṃsyāṃ saṃhitāyām</i>	
<i>prathamaskandhē pāṇḍavasvargārōhaṇam nāma pañcadaśō'dhyāyaḥ   </i>	

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*ōṃ namō bhagavatē vāsudēvāya*  
***śrīmadbhāgavatamahāpurāṇam***  
***॥ prathamaskandhē ṣoḍaśō'dhyāyaḥ ॥***

*sūta uvāca*

*tataḥ parīkṣiddvijavaryaśikṣayā*

*mahīṃ mahābhāgavataḥ śasāsa ha |*

*yathā hi sūtyāmbhijātakōvidāḥ*

*samādiśan vipra mahadguṇastathā ॥ 1 ॥*

639

*sa uttarasya tanayāmupayēma irāvatīm |*

*janamējayādīṃścaturastasyāmutpādayatsutān ॥ 2 ॥*

640

*ājahārāśvamēdhāṃstrīn gaṅgāyāṃ bhūridakṣiṇān |*

*śāradvataṃ guruṃ kṛtvā dēvā yatrākṣigōcarāḥ ॥ 3 ॥*

641

*nijagrāhaujasā vīraḥ kaliṃ digvijayē kvacit |*

*nṛpaliṅgadharaṃ sūdraṃ ghnantaṃ gōmithunaṃ padā ॥ 4 ॥*

642

*śaunaka uvāca*

*kasya hētōrñijagrāha kaliṃ digvijayē nṛpaḥ |*

*nṛdēvacihnadhṛk sūdrakō'sau gāṃ yaḥ padāhanat |*

*tatkathyatāṃ mahābhāga yadi kṛṣṇakathāśrayam ॥ 5 ॥*

643

*athavāsya padāmbhōjamakarandalihāṃ satām |*

*kimanyairasadālāpairāyūṣō yadasadvayayaḥ ॥ 6 ॥*

644

kṣudrāyuṣāṃ nṛṇāmaṅga martyānāmṛtamicchatām |  
ihōpahūtō bhagavān mṛtyuḥ sāmitrakarmaṇi || 7 ||

645

na kaścinnmriyatē tāvadyāvadāsta ihāntakaḥ |  
ētadarthaṃ hi bhagavānāhūtaḥ paramarṣibhiḥ |  
ahō nṛlōkē pīyēta harilīlāmṛtaṃ vacaḥ || 8 ||

646

mandasya mandaprajñasya vayō mandāyuṣaśca vai |  
nidrayā hriyatē naktam divā ca vyarthakarmabhiḥ || 9 ||

647

sūta uvāca

yadā parīkṣit kurujāṅgalē'sṛṇōt

kalim praviṣṭam nijacakravartitē |

niśamya vārtāmanatipriyām tataḥ

śarāsanam saṃyugaśaundirādādē || 10 ||

648

svalaṅkṛtam śyāmaturaṅgayōjitam

ratham mṛgēndradhvajamāsritaḥ purāt |

vṛtō rathāśvadvipapattiyuktayā

svasēnayā digvijayāya nirgataḥ || 11 ||

649

bhadrāśvam kētumālam ca bhārataṃ cōttarān kurūn |

kimpuruṣādīni varṣāṇi vijitya jagṛhē balim || 12 ||

650

tatra tatrōpaśṛṇvānaḥ svapūrvēṣāṃ mahātmanām |

pragīyamāṇam ca yaśaḥ kṛṣṇamāhātmyasūcakam || 13 ||

651

ātmānam ca paritrātamaśvatthāmnō'stratējasaḥ |

snēham ca vṛṣṇipārthānām tēṣāṃ bhaktim ca kēśavē || 14 ||

652

tēbhyaḥ paramasantuṣṭaḥ prītyujjīrmbhitalōcanaḥ |  
mahādhanāni vāsāṃsi dadau hārān mahāmanāḥ || 15 || 653

sārathyapāraśadasēvanasakhyadautya -  
vīrāsanānugamanastavanapraṇāmān |  
snigdheṣu pāṇḍuṣu jagatpraṇatiṃ ca viṣṇōḥ  
bhaktiṃ karōti nṛpatiścaraṇāravindē || 16 || 654

tasyaivaṃ vartamānasya pūrvēṣāṃ vṛttimanvahaṃ |  
nātidūrē kilāścaryaṃ yadāsīt tannibōdha mē || 17 || 655

dharmaḥ padaikēna caran vicchāyāmupalabhya gām |  
prcchati smāśruvadanāṃ vivatsāmiva mātaram || 18 || 656

dharma uvāca  
kaccidbhadre'nāmayamātmanastē  
vicchāyāsi mlāyatēṣanmukhēna |  
ālakṣayē bhavatīmantarādhiṃ  
dūrē bandhuṃ śōcasi kañcanāmba || 19 || 657

pādairnyūnaṃ śōcasi maikapāda -  
mātmānaṃ vā vṛṣalairbhōkṣyamāṇam |  
āhō surādīn hṛtayajñabhāgān  
prajā uta svinmaghavatyavarṣati || 20 || 658

arakṣyamāṇāḥ striya urvi bālān  
śōcasyathō puruṣādairivārtān |  
vācaṃ dēvīm brahmakulē kukarma -  
nyabrahmaṇyē rājakulē kulāgryān || 21 || 659

kiṃ kṣatrabandhūn kalinōpasrṣṭān

rāṣṭrāṇi vā tairavarōpitāni |

itastatō vāśanapānavāsaḥ

snānavyavāyōnmukhajīvalōkam || 22 ||

660

yadvāmba tē bhūribharāvatāra -

kṛtāvatārasya harērdharitri |

antarhitasya smaratī viśrṣṭā

karmāṇi nirvāṇavilambitāni || 23 ||

661

idaṃ mamācakṣva tavādhimūlaṃ

vasundharē yēna vikarśitāsi |

kālēna vā tē balināṃ balīyasā

surārcitaṃ kiṃ hṛtamamba saubhagam || 24 ||

662

dharāṇyuvāca

bhavān hi vēda tatsarvaṃ yanmāṃ dharmānupr̥cchasi |

caturbhirvartasē yēna pādairlōkasukhāvahaiḥ || 25 ||

663

satyaṃ śaucaṃ dayā kṣāntistiyāgaḥ santōṣa ārjavam |

śamō damastapaḥ sāmyaṃ titikṣōparatiḥ śrutam || 26 ||

664

jñānaṃ viraktiraiśvaryaṃ

śauryaṃ tējō balaṃ smṛtiḥ |

svātantryaṃ kauśalaṃ kānti -

rdhairyaṃ mārđavamēva ca || 27 ||

665

prāgalbhyaṃ praśrayaḥ śīlaṃ saha ōjō balaṃ bhagaḥ |

gāmbhīryaṃ sthairyamāstikyaṃ kīrtirmānō'nahaṅkṛtiḥ || 28 ||

666

ētē cānyē ca bhagavan nityā yatra mahāguṇāḥ |  
prārthyā mahattvamicchadbhirna viyanti sma karhicit || 29 || 667

tēnāhaṃ guṇapātrēṇa śrīnivāsēna sāmpratam |  
śōcāmi rahitaṃ lōkaṃ pāpmanā kalinēkṣitam || 30 || 668

ātmānaṃ cānuśōcāmi bhavantaṃ cāmarōttamam |  
dēvānpitṛṇṛṣīnsādhūn sarvān varṇāṃstathā'sramān || 31 || 669

brahmādayō bahutithaṃ yadapāṅgamōkṣa -  
kāmāstapaḥ samacaran bhagavatprapannāḥ |  
sā śrīḥ svavāsamaravindavanaṃ vihāya  
yatpādasaubhagamalaṃ bhajatē'nuraktā || 32 || 670

tasyāhamabjakuliśāṅkuśakētukētaiḥ  
śrīmatpadairbhagavataḥ samalaṅkṛtāṅgī |  
trīnatyarōca upalabhya tatō vibhūtiṃ  
lōkān sa māṃ vyaśṛjadutsmayatīṃ tadantē || 33 || 671

yō vai mamātibharamāsuravaṃśarājñā -  
makṣauhiṇīśatamapānudadātmatantraḥ |  
tvāṃ duḥsthamūnapadamātmani pauruṣēṇa  
sampādayan yaduṣu ramyamabibhradaṅgam || 34 || 672

kā vā sahēta virahaṃ puruṣōttamasya  
prēmāvalōkarucirasmitavalgualpaiḥ |  
sthairyam samānamaharanmadhumāninināṃ  
rōmōtsavō mama yadaṅghri viṭaṅkitāyāḥ || 35 || 673

*tayōrēvaṃ kathayatōḥ pṛthivīdharmayōstadā |*

*parīkṣinnāma rājarṣiḥ prāptaḥ prācīṃ sarasvatīm || 36 ||*

674

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē pṛthivīdharmasaṃvādō nāma śōḍaśō'dhyāyaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē saptadaśō'dhyāyaḥ ॥

sūta uvāca

tatra gōmithunaṃ rājā hanyamānamanāthavat

daṇḍahastaṃ ca vṛṣalaṃ dadṛśē nṛpalāñchanam ॥ 1 ॥

675

vṛṣaṃ mṛṇāladhavalam mēhantamiva bibhyatam ।

vēpamānaṃ padaikēna sīdantaṃ sūdratāḍitam ॥ 2 ॥

676

gāṃ ca dharmadughāṃ dīnāṃ bhṛśaṃ sūdrapadāhatām ।

vivatsāṃ sāsruvadanāṃ kṣāmāṃ yavasamicchatīm ॥ 3 ॥

677

papraccha rathamārūḍhaḥ kārtasvaraparicchadam ।

mēghagambhīrayā vācā samārōpitakārmukaḥ ॥ 4 ॥

678

kastvaṃ maccharaṇē lōkē balāddhaṃsyabalān balī ।

naradēvō'si vēṣēṇa naṭavatkarmaṇādvijaḥ ॥ 5 ॥

679

yastvaṃ kṛṣṇē gatē dūraṃ sahaḡāṇḍīvadhanvanā ।

śōcyō'syaśōcyān rahasi praharan vadhamarhasi ॥ 6 ॥

680

tvam vā mṛṇāladhavalah pādairnyūnah padā caran ।

vṛṣarūpēṇa kiṃ kaściddēvō naḥ parikhēdayan ॥ 7 ॥

681

<i>na jātu pauravēndrāṇāṃ dōrdaṇḍapariramhitē   bhūtalē'nupatantyasmin vinā tē prāṇināṃ śucaḥ    8   </i>	682
<i>mā saurabhēyānuśucō vyētu tē vṛṣalādbhayam   mā rōdīramba bhadraṃ tē khalānāṃ mayi śāstari    9   </i>	683
<i>yasya rāṣṭrē prajāḥ sarvāstrasyantē sādhyasādhubhiḥ   tasya mattasya naśyanti kīrtirāyurbhagō gatiḥ    10   </i>	684
<i>ēṣa rājñāṃ parō dharmō hyārtānāmārtinigrahaḥ   ata ēnaṃ vadhiṣyāmi bhūtadruhamasattamam    11   </i>	685
<i>kō'vṛscat tava pādāṃstrīn saurabhēya catuṣpada   mā bhūvaṃstvādṛśā rāṣṭrē rājñāṃ kṛṣṇānuvartinām    12   </i>	686
<i>ākhyāhi vṛṣa bhadraṃ vaḥ sādhyūnāmakṛtāgasām   ātmavairūpyakartāraṃ pārthānāṃ kīrtidūṣaṇam    13   </i>	687
<i>janē'nāgasyaghaṃ yuñjan sarvatō'sya ca madbhayam   sādhyūnāṃ bhadramēva syādasādhudamanē kṛtē    14   </i>	688
<i>anāgassviha bhūtēṣu ya āgaskṛnnirāṅkuśaḥ   āhartāsmi bhujāṃ sākṣādamartyasyāpi sāṅgadam    15   </i>	689
<i>rājñō hi paramō dharmāḥ svadharmasthānupālanam   śāsatō'nyān yathāśāstramanāpadyutpathāniha    16   </i>	690
<i>dharma uvāca ētaḥ vaḥ pāṇḍavēyānāṃ yuktamārtābhayam vacaḥ   yēṣāṃ guṇagaṇaiḥ kṛṣṇō dautyāḍau bhagavān kṛtaḥ    17   </i>	691

<i>na vyaṃ klēśabījāni yataḥ syuḥ puruṣarṣabha  </i>	
<i>puruṣaṃ taṃ vijānīmō vākyabhēdavimōhitāḥ    18   </i>	692
<i>kēcidvikalpavasanā āhurātmānamātmanaḥ  </i>	
<i>daivamanyē parē karma svabhāvamaparē prabhum    19   </i>	693
<i>apratarkyādanirdēśyāditi kēṣvapi niścayaḥ  </i>	
<i>atrānurūpaṃ rājarṣē vimṛśa svamanīṣayā    20   </i>	694
<i>sūta uvāca</i>	
<i>ēvaṃ dharmē pravadati sa samrāḍ -dvijasattama  </i>	
<i>samāhitēna manasā vikhēdaḥ paryacaṣṭa tam    21   </i>	695
<i>rājōvāca</i>	
<i>dharmaṃ bravīṣi dharmajña dharmō'si vṛṣarūpadhrk  </i>	
<i>yadadharmakṛtaḥ sthānaṃ sūcakasyāpi tadbhavēt    22   </i>	696
<i>athavā dēvamāyāyā nūnaṃ gatiragōcarā  </i>	
<i>cētasō vacasaścāpi bhūtānāmiti niścayaḥ    23   </i>	697
<i>tapaḥ śaucaṃ dayā satyamiti pādāḥ kṛtē kṛtāḥ  </i>	
<i>adharmāṃśaistrayō bhagnāḥ smayasaṅgamadaistava    24   </i>	698
<i>idānīm dharma pādastē satyaṃ nirvartayēdyataḥ  </i>	
<i>taṃ jigḥṛkṣatyadharmō'yamanṛtēnaidhitaḥ kaliḥ    25   </i>	699
<i>iyam ca bhūrbhagavatā nyāsītōrubharā satī  </i>	
<i>śrīmadbhistatpadanyāsaiḥ sarvataḥ kṛtakautukā    26   </i>	700
<i>śōcatyaśrukalā sādhvī durbhagēvōjjhitādhunā  </i>	
<i>abrahmanyā nṛpavyājāḥ sūdrā bhōkṣyanti māmīti    27   </i>	701

iti dharmaṃ mahīṃ caiva sāntvayitvā mahārathaḥ   niśātamādadē khaḍgaṃ kalayē'dharmahētavē    28	702
taṃ jighāṃsumabhiprētya vihāya nṛpalāñchanam   tatpādamūlaṃ śirasā samagādbhayavihvalaḥ    29	703
patitaṃ pādayōrvīraḥ kṛpayā dīnavatsalaḥ   śaraṇyō nāvadhīcchlōkya āha cēdaṃ hasanniva    30	704
rājōvāca na tē guḍākēśayaśōdharāṇāṃ baddhāñjalērvai bhayamasti kiñcit   na vartitavyaṃ bhavatā kathañcana kṣētrē madīyē tvamadharmabandhuḥ    31	705
tvāṃ vartamānaṃ naradēvadēhē - ṣvanupravṛttō'yamadharmapūgaḥ   lōbhō'nṛtaṃ cauryamanāryamaṃhō jyēṣṭhā ca māyā kalahaśca dambhaḥ    32	706
na vartitavyaṃ tadadharmabandhō dharmēṇa satyēna ca vartitavyē   brahmāvartē yatra yajanti yajñai - ryajñēśvaraṃ yajñavitānavijñāḥ    33	707
yasmin harirbhagavānīyamāna īyāmūrtiryajatāṃ śaṃ tanōti   kāmānamōghān sthirajaṅgamānā - mantarbahirvāyurivaiṣa ātmā    34	708

sūta uvāca

parīkṣitaivamādiṣṭaḥ sa kalirjātavēpathuḥ |

tamudyatāsimāhēdaṃ daṇḍapāṇimivōdyatam || 35 ||

709

kaliruvāca

yatra kvacana vatsyāmi sārvaabhauma tavājñayā |

lakṣayē tatra tatrāpi tvāmāttēṣuśarāsanam || 36 ||

710

tanmē dharmabhṛtāṃ śrēṣṭha sthānaṃ nirdēṣṭumarhasi |

yatraiva niyatō vatsya ātiṣṭhamstē'nuśāsanam || 37 ||

711

sūta uvāca

abhyarthitastadā tasmai sthānāni kalayē dadau |

dyūtaṃ pānaṃ striyaḥ sūnā yatrādharmaścaturvidhaḥ || 38 ||

712

punaśca yācamānāya jātarūpamadātprabhuh |

tatō'nṛtaṃ madaṃ kāmāṃ rajō vairaṃ ca pañcamam || 39 ||

713

amūni pañca sthānāni hyadharmaprabhavaḥ kaliḥ |

auttarēyēṇa dattāni nyavasat tannidēśakṛt || 40 ||

714

athaitāni na sēvēta bubhūṣuḥ puruṣaḥ kvacit |

viśēṣatō dharmasīlō rājā lōkapatirguruḥ || 41 ||

715

vṛṣasya naṣṭāmstrīn pādān tapaḥ śaucam dayāmiti |

pratisandadha āśvāsya mahīm ca samavardhayat || 42 ||

716

sa ēṣa ētarhyadyāsta āsanam pārthivōcitam |

pitāmahēnōpanyastam rājñāraṇyam vivikṣatā || 43 ||

717

*āstē'dhunā sa rājarṣiḥ kauravēndrasīyōllasan |*

*gajāhvayē mahābhāgaścakravartī bṛhacchravāḥ || 44 ||*

718

*itthambhūtānubhāvō'yamabhimanyusutō nṛpaḥ |*

*yasya pālayataḥ kṣōṇiṃ yūyaṃ satrāya dīkṣitāḥ || 45 ||*

719

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē kalinigrahō nāma saptadaśō'dhyāyaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

ōṃ namō bhagavatē vāsudēvāya

śrīmadbhāgavatamahāpurāṇam

॥ prathamaskandhē aṣṭādaśō'dhyāyaḥ ॥

sūta uvāca

yō vai drauṇyastravipluṣṭō na māturudarē mṛtaḥ |

anugrahādbhagavataḥ kṛṣṇasyādbhutakarmanāḥ || 1 ||

720

brahmakōpōtthitād yastu takṣakātprāṇaviplavāt |

na sammumōhōrubhayādbhagavatyarpitāśayaḥ || 2 ||

721

utsrjya sarvataḥ saṅgaṃ vijñātājitasamsthitiḥ |

vaiyāsakērajahau śiṣyō gaṅgāyāṃ svaṃ kalēvaram || 3 ||

722

nōttamaślōkavārtānāṃ juṣatāṃ tatkathāmṛtam |

syātsambhramō'ntakālē'pi smaratāṃ tatpadāmbujam || 4 ||

723

tāvatkalirna prabhavētpraviṣṭō'pīha sarvataḥ |

yāvadīśō mahānurvyāmābhimanyava ēkarāt || 5 ||

724

yasminnahani yarhyēva bhagavānutsasarja gām |

tadaivēhānuvṛttō'sāvadharmaprabhavaḥ kaliḥ || 6 ||

725

nānudvēṣṭi kaliṃ samrāt sāraṅga iva sārabhuk |

kuśalānyāśu siddhyanti nētarāṇi kṛtāni yat || 7 ||

726

kiṃ nu bālēṣu śūrēṇa kalinā dhīrabhīruṇā   apramattaḥ pramattēṣu yō vṛkō nṛṣu vartatē    8	727
upavarṇitamētad vaḥ puṇyaṃ pārikṣitaṃ mayā   vāsudēvakathōpētamākhyānaṃ yadapṛcchata    9	728
yā yāḥ kathā bhagavataḥ kathanīyōrukarmaṇaḥ   guṇakarmāśrayāḥ pumbhiḥ saṃsēvyāstā bubhūṣubhiḥ    10	729
ṛṣaya ūcuḥ sūta jīva samāḥ saumya śāśvatīrviśadaṃ yaśaḥ   yastvaṃ śaṃsasi kṛṣṇasya martyānāmamṛtaṃ hi naḥ    11	730
karmaṇyasminnanāśvāsē dhūmadhūmrātmanāṃ bhavān   āpāyayati gōvindapādapadmāsavaṃ madhu    12	731
tulayāma lavēnāpi na svargaṃ nāpunarbhavam   bhagavatsaṅgisaṅgasya martyānāṃ kimutāśiṣaḥ    13	732
kō nāma tṛpyēdrasavitkathāyāṃ mahattamaikāntaparāyaṇasya   nāntaṃ guṇānāmaguṇasya jagmu - ryōgēśvarā yē bhavapādmamukhyāḥ    14	733
tannō bhavān vai bhagavatpradhānō mahattamaikāntaparāyaṇasya   harērudāraṃ caritaṃ viśuddhaṃ śuśrūṣatāṃ nō vitanōtu vidvan    15	734
sa vai mahābhāgavataḥ parīkṣi - dyēnāpavargākhyamadabhrabuddhiḥ	

jñānēna vaiyāsakīśabditēna

bhējē khagēndradhvajapādamūlam || 16 ||

735

tannaḥ paraṃ puṇyamasaṃvṛtārtha -

mākhyanamatyadbhutayōganiṣṭham |

ākhyāhyanantācaritōpapannaṃ

pārīkṣitaṃ bhāgavatābhirāmam || 17 ||

736

sūta uvāca

ahō vayaṃ janmabhṛtō'dya hāsma

vṛddhānuvṛttyāpi vilōmajātāḥ |

dauṣkulyamādhiṃ vidhunōti śīghraṃ

mahattamānāmabhidhānayoḡgaḥ || 18 ||

737

kutaḥ punargṛṇatō nāma tasya

mahattamaikāntaparāyaṇasya |

yō'nantaśaktirbhagavānanantō

mahadguṇatvādyamanantamāhuḥ || 19 ||

738

ētāvatālaṃ nanu sūcitēna

guṇairasāmyānatisāyanasya |

hitvētarān prārthayatō vibhūti -

ryasyānḡhrirēṇuṃ juṣatē'nabhīpsōḥ || 20 ||

739

athāpi yatpādanakhāvasṛṣṭaṃ

jagadviriñcōpahṛtārhaṇāmbhaḥ |

sēśaṃ punātyanyatamō mukundāt

kō nāma lōkē bhagavatpadārthaḥ || 21 ||

740

yaatrānuraktāḥ sahasaiva dhīrā vyapōhya dēhādiṣu saṅgamūḍham   vrajanti tatpāramahaṃsyamantyam yasminnahiṃsōpaśamaḥ svadharmah    22	741
aham hi pṛṣṭō'ryamaṇō bhavadbhi - rācakṣa ātmāvagamō'tra yāvān   nabhaḥ patantyātmasamaḥ patattriṇa - stathā samaḥ viṣṇugatiḥ vipaścitaḥ    23	742
ēkadā dhanurudyamya vicaran mṛgayāḥ vanē   mṛgānanugataḥ śrāntaḥ kṣudhitastrṣitō bhṛśam    24	743
jalāśayamacakṣāṇaḥ pravivēśa tamāśramam   dadarśa munimāsīnaḥ śāntaḥ mīlitalōcanam    25	744
pratiruddhēndriyaprāṇamanōbuddhimupāratam   sthānatrayātparam prāptaḥ brahmabhūtamavikriyam    26	745
viprakīrṇajaṭacchannaḥ rauravēṇājinēna ca   viśuṣyattālurudakaḥ tathābhūtamayācata    27	746
alabdhatṛṇabhūmyādirasamprāptārghyasūnṛtaḥ   avajñātamivātmānaḥ manyamānaścukōpa ha    28	747
abhūtapūrvaḥ sahasā kṣutṛḍbhyāmarditātmanaḥ   brāhmaṇaḥ pratyabhūdbrahman matsarō manyurēva ca    29	748
sa tu brahmaṛṣēraṃsē gatāsumuragaḥ ruṣā   vinirgacchan dhanuṣkōṭyā nidhāya puramāgamat    30	749

<i>ēṣa kiṃ nibhṛtāsēṣakaraṇō mīlitēkṣaṇaḥ  </i>	
<i>mṛṣā samādhirāhōsvitkiṃ nu syātkṣatrabandhubhiḥ    31   </i>	750
<i>tasya putrō'titējasvī viharan bālakō'rbhakaiḥ  </i>	
<i>rājñāghaṃ prāpitaṃ tātama śrutvā tatrēdamabravīt    32   </i>	751
<i>ahō adharmāḥ pālānāṃ pīvnāṃ balibhujāmiva  </i>	
<i>svāminyaghaṃ yad dāsānāṃ dvārapānāṃ śunāmiva    33   </i>	752
<i>brāhmaṇaiḥ kṣatrabandhurhi dvārapālō nirūpitaḥ  </i>	
<i>sa kathaṃ tadgrhē dvāḥsthaḥ sabhāṇḍaṃ bhōktumarhati    34   </i>	753
<i>kṛṣṇē gatē bhagavati śāstaryutpathagāminām  </i>	
<i>tadbhinnasētūnadyāhaṃ śāsmi paśyata mē balam    35   </i>	754
<i>ityuktvā rōṣatāmrākṣō vayasyānṛṣibālakaḥ  </i>	
<i>kauśikyāpa upaspr̥śya vāgvajraṃ visasarja ha    36   </i>	755
<i>iti laṅghitamaryādaṃ takṣakaḥ saptamē'hani  </i>	
<i>dañkṣyati sma kulāṅgāraṃ cōditō mē tatadruham    37   </i>	756
<i>tatō'bhyētyāśramaṃ bālō galē sarpakalēvaram  </i>	
<i>pitaraṃ vīkṣya duḥkhārtō muktakaṅṭhō rurōda ha    38   </i>	757
<i>sa vā āṅgirasō brahman śrutvā sutavilāpanam  </i>	
<i>unmīlya śanakairnētrē dṛṣṭvā svāṃsē mṛtōragam    39   </i>	758
<i>visṛjya putraṃ papraccha vatsa kasmāddhi rōdiṣi  </i>	
<i>kēna vā tē apakṛtamityuktaḥ sa nyavēdayat    40   </i>	759
<i>niśamya śaptamatadarhaṃ narēndraṃ</i>	
<i>sa brāhmaṇō nātmajamabhyanandat  </i>	

ahō batāmḥō mahadajña tē kṛta -

malpīyasi drōha ururdamō dhṛtaḥ || 41 ||

760

na vai nṛbhirnaradēvaṃ parākhyam

sammātumarhasyavipakvabuddhē |

yattējasā durviṣahēṇa guptā

vindanti bhadrāṇyakutōbhayāḥ prajāḥ || 42 ||

761

alakṣyamāṇē naradēvanāmni

rathāṅgapāṇāvayamaṅga lōkaḥ |

tadā hi caurapracurō vinaṅkṣya -

tyarakṣyamāṇō'vivarūthavatkṣaṇāt || 43 ||

762

tadadya naḥ pāpamupaityananvayaṃ

yannaṣṭanāthasya vasōrvilumpakāt |

parasparam ghnanti śapanti vṛñjatē

paśūn striyō'rthān purudasyavō janāḥ || 44 ||

763

tadā'ryadharmasca vilīyatē nṛṇām

varṇāśramācārayutastrayīmayāḥ |

tatō'rthakāmābhinivēśitātmanām

śunām kapīnāmiva varṇasaṅkaraḥ || 45 ||

764

dharmapālō narapatiḥ sa tu samrāḍ bṛhacchravāḥ |

sākṣānmahābhāgavatō rājarṣirhayamēdhayāt |

kṣutṛṭ śramayutō dīnō naivāsmacchāpamarhati || 46 ||

765

apāpēṣu svabhṛtyēṣu bālēnāpakvabuddhinā |

pāpam kṛtam tadbhagavān sarvātmā kṣantumarhati || 47 ||

766

tiraskṛtā vipralabdhāḥ śaptāḥ kṣiptā hatā api |

nāsyā tatpratīkurvanti tadbhaktāḥ prabhavō'pi hi || 48 ||

767

iti putrakṛtāghēna sō'nutaptō mahāmuniḥ |

svayaṃ viprakṛtō rājñā naivāghaṃ tadacintayat || 49 ||

768

prāyaśaḥ sādhavō lōkē parairdvandvēṣu yōjitāḥ |

na vyathanti na hṛṣyanti yata ātmā'guṇāśrayaḥ || 50 ||

769

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē viprasāpōpalambhanaṃ nāmāṣṭādaśō'dhyāyaḥ ||

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
ōṃ namō bhagavatē vāsudēvāya  
śrīmadbhāgavatamahāpurāṇam  
॥ prathamaskandhē  
ēkōnaviṃśō'dhyāyaḥ ॥

sūta uvāca

mahīpatistvatha tatkarma garhyaṃ

vicintayannātmaḥṛtaṃ sudurmanāḥ |

ahō mayā nīcamanāryavatḥṛtaṃ

nirāgasi brahmaṇi gūḍhatējasi || 1 ||

770

dhruvaṃ tatō mē ḥṛtadēvahēlanā -

dduratyayaṃ vyasanaṃ nātidīrghāt |

tadastu kāmaṃ tvaghaniṣṛtāya mē

yathā na kuryāṃ punarēvamaddhā || 2 ||

771

adyaiva rājyaṃ balamṛddhakōśaṃ

prakōpitabrahmakulānalō mē |

dahatvabhadrasya punarna mē'bhūt

pāpīyasī dhīrdvijadēvagōbhyaḥ || 3 ||

772

sa cintayannitthamathāśṛṇōd yathā

munēḥ sutōktō nirrtistakṣakākhyāḥ |

sa sādhu mēnē nacirēṇa takṣakā -

nalamaṃ prasaktasya viraktikāraṇam || 4 ||

773

athō vihāyēmamamuṃ ca lōkaṃ  
 vimarśītau hēyatayā purastāt |  
 kṛṣṇāṅghrisēvāmadhimanyamāna  
 upāviśat prāyamamartyanadyām || 5 ||

774

yā vai lasacchrītulasīvimiśra -  
 kṛṣṇāṅghrirēṅvabhyadhikāmbunētrī |  
 punāti lōkānubhayatra sēsān  
 kastām na sēvēta mariṣyamāṇaḥ || 6 ||

775

iti vyavacchidya sa pāṇḍavēyaḥ  
 prāyōpavēsaṃ prati viṣṇupadyām |  
 dadhyau mukundāṅghrimananyabhāvō  
 munivratō muktasamastasaṅgaḥ || 7 ||

776

tatrōpajagmurbhuvanāṃ punānā  
 mahānubhāvā munayaḥ saśiṣyāḥ |  
 prāyēṇa tīrthābhigamāpadēsaiḥ  
 svayaṃ hi tīrthāni punanti santaḥ || 8 ||

777

atrirvasiṣṭhaścyavanaḥ śaradvā -  
 nariṣṭanēmīrbhṛguraṅgirāśca |  
 parāśarō gādhisutō'tha rāma  
 utathya indrapramadēdhmavāhau || 9 ||

778

mēdhātithirdēvala ārṣṭiṣēṇō  
 bhāradvājō gautamaḥ pippalādaḥ |  
 maitrēya aurvaḥ kavaṣaḥ kumbhayōni -  
 rdvaipāyanō bhagavānnāradaśca || 10 ||

779

anyē ca dēvarṣibrahmarṣivaryā

rājarṣivaryā aruṇādayaśca |

nānārṣēyapravarān samētā -

nabhyarcya rājā śirasā vavandē || 11 ||

780

sukhōpaviṣṭēṣvatha tēṣu bhūyaḥ

kṛtapraṇāmaḥ svacikīrṣitaṃ yat |

vijñāpayāmāsa viviktacētā

upasthitō'grē'bhigrhītapāṇiḥ || 12 ||

781

rājōvāca

ahō vayaṃ dhanyatamā nṛpāṇāṃ

mahattamānugrahaṇīyaśīlāḥ |

rājñāṃ kulaṃ brāhmaṇapādaśaucā -

ddūrādvīsṛṣṭaṃ bata garhyakarma || 13 ||

782

tasyaiva mē'ghasya parāvarēśō

vyāsaktacittasya grhēṣvabhīkṣṇam |

nirvēdamūlō dvijaśāparūpō

yatra prasaktō bhayamāśu dhattē || 14 ||

783

taṃ mōpayātaṃ pratiyantu viprā

gaṅgā ca dēvī dhṛtacittamīśē |

dvijōpasṛṣṭaḥ kuhakastakṣakō vā

daśatvalaṃ gāyata viṣṇugāthāḥ || 15 ||

784

punaśca bhūyādbhagavatyanantē

ratiḥ prasaṅgaśca tadāśrayēṣu |

mahatsu yāṃ yāmupayāmi sṛṣṭiṃ

maitryastu sarvatra namō dvijēbhyaḥ || 16 ||

785

iti sma rājādhyavasāyayuktaḥ

prācīnamūlēṣu kuśēṣu dhīraḥ |

udaṇmukhō dakṣiṇakūla āstē

samudrapatnyāḥ svasutanyastabhāraḥ || 17 ||

786

ēvaṃ ca tasmin naradēvadēvē

prāyōpaviṣṭē divi dēvasaṅghāḥ |

praśasya bhūmau vyakiran prasūnai -

rmudā muhurdundubhayaśca nēduḥ || 18 ||

787

maharṣayō vai samupāgatā yē

praśasya sādhvityanumōdamānāḥ |

ūcuḥ prajānugrahaśīlasārā

yaduttamaślōkaguṇābhirūpam || 19 ||

788

na vā idaṃ rājarṣivarya citraṃ

bhavatsu kṛṣṇaṃ samanuvratēṣu |

yē'dhyāsanam rājakirīṭajūṣṭam

sadyō jahurbhagavatpārśvakāmāḥ || 20 ||

789

sarvē vayaṃ tāvadihāsmahē'dya

kalēvaram yāvadasau vihāya |

lōkaṃ paraṃ virajaskaṃ viśōkaṃ

yāsyatyayaṃ bhāgavatapradhānaḥ || 21 ||

790

āśrutya tadṛṣigaṇavacaḥ parīkṣit

samaṃ madhucyudguru cāvyaḷikam |

ābhāṣatainānabhinandya yuktān

śuśrūṣamāṇaścaritāni viṣṇōḥ || 22 ||

791

samāgatāḥ sarvata ēva sarvē

vēdā yathā mūrtidharāstriprṣṭhē |

nēhāthavāmutra ca kaścanārtha

ṛtē parānugrahamātmaśīlam || 23 ||

792

tataśca vaḥ pṛcchyaṃimamaṃ vipṛcchē

viśrabhya viprā iti kṛtyatāyām |

sarvātmanā mriyamāṇaiśca kṛtyaṃ

śuddhaṃ ca tatrāmṛśatābhīyuktāḥ || 24 ||

793

tatrābhavadbhagavān vyāsaputrō

yadṛcchayā gāmaṭamānō'napēkṣaḥ |

alakṣyaliṅgō nijalābhatuṣṭō

vṛtaśca bālairavadhūtavēṣaḥ || 25 ||

794

taṃ dvyāṣṭavarṣaṃ sukumārapāda -

karōrubāhvaṃsakapōlagātram |

cārvāyatākṣōnnasatulyakarṇa -

subhrvānanaṃ kambusujātakaṅṭham || 26 ||

795

nigūḍhajatraṃ pṛthutuṅgavakṣasa -

māvartanābhiṃ valivalgūdaraṃ ca |

digambaraṃ vaktravikīrṇakēśaṃ

pralambabāhuṃ svamarōttamābham || 27 ||

796

śyāmaṃ sadāpīcyavayō'ṅgalakṣmyā

strīṇāṃ manōjñaṃ rucirasmitēna |

pratyutthitāstē munayaḥ svāsanēbhya -

stallakṣaṇajñā api gūḍhavarcaśam || 28 ||

797

sa viṣṇurātō'tithaya āgatāya

tasmai saparyāṃ śirasā'jahāra |

tatō nivṛttā hyabudhāḥ striyō'rbhakā

mahāsanē sōpavivēśa pūjitaḥ || 29 ||

798

sa saṃvṛtastatra mahān mahīyasāṃ

brahmaṛṣirājarṣidēvarṣisaṅghaiḥ |

vyarōcatālaṃ bhagavān yathēndu -

rgraharkṣatārānikaraiḥ parītaḥ || 30 ||

799

praśāntamāsīnamakuṅṭhamēdhasaṃ

muniṃ nṛpō bhāgavatō'bhyupētya |

praṇamya mūrdhnāvahitaḥ kṛtāñjali -

rnatvā girā sūnṛtayānvapṛcchat || 31 ||

800

parīkṣiduvāca

ahō adya vayaṃ brahman satsēvyāḥ kṣatrabandhavaḥ |

kṛpayātithirūpēṇa bhavadbhistīrthakāḥ kṛtāḥ || 32 ||

801

yēśāṃ saṃsmaraṇātpuṃsāṃ sadyaḥ śuddhyanti vai gṛhāḥ |

kiṃ punardarśanasparśapādaśaucāsanādibhiḥ || 33 ||

802

sānnidhyāttē mahāyōgin pātakāni mahāntyapi |

sadyō naśyanti vai puṃsāṃ viṣṇōriva surētarāḥ || 34 ||

803

api mē bhagavān prītaḥ kṛṣṇaḥ pāṇḍusutapriyaḥ |

paitṛṣvasēyaprītyarthaṃ tadgōtrasyāttabāndhavaḥ || 35 ||

804

*anyathā tē'vyaktagatērdarśanaṃ naḥ kathaṃ nṛṇām |  
nitarāṃ mriyamāṇānāṃ saṃsiddhasya vanīyasaḥ || 36 ||*

805

*ataḥ pṛcchāmi saṃsiddhiṃ yōgināṃ paramaṃ gurum |  
puruṣasyēha yatkāryaṃ mriyamāṇasya sarvathā || 37 ||*

806

*yacchrōtavyamathō japyam yatkartavyam nṛbhiḥ prabhō |  
smartavyam bhajanīyam vā brūhi yadvā viparyayam || 38 ||*

807

*nūnaṃ bhagavatō brahman gṛhēṣu gṛhamēdhinām |  
na lakṣyatē hyavasthānamapi gōdōhanaṃ kvacit || 39 ||*

808

*sūta uvāca*

*ēvamābhāṣitaḥ pṛṣṭaḥ sa rājñā ślakṣṇayā girā |*

*pratyabhāṣata dharmajñō bhagavān bādarāyaṇiḥ || 40 ||*

809

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ  
prathamaskandhē śukāgamaṇaṃ nāmaikōnaviṃśō'dhyāyaḥ ||*